

هفت روزہ

۱۸۶  
سراج الحق  
لاہور  
۱۹۵۸

# خدا مالدین

زینتِ سیرت

شیخ الفیہ حضرت مولانا محمد علی  
شیراوازہ دروازہ لاہور

Siraj-ul-Haq Siddiqi  
سراج الحق

یہ از مطبوعات انجمن خدام الدین لاہور

Altaf



# مدینہ

جنانا ریش (ضوی)

یہ وہ بستی ہے جو مدفن ہے سردارِ دو عالم کا  
یہ وہ بستی ہے جو استراحت ہے نہی جس میں  
یہ وہ بستی ہے جو دراصل رشکِ بارِ جنت ہے  
یہ وہ بستی ہے جو مشہور ہے اقلیمِ ہستی میں  
یہ وہ بستی ہے جس کی عظمتیں ہیں عرش کی ہمہ  
یہ وہ بستی ہے کعبہ کے برابر ہے شرفِ جس کا  
یہ وہ بستی ہے جس کو خلد کی تصویر کہتے ہیں  
یہ وہ بستی ہے ہر دیندار جس بستی پر شہداء  
یہ وہ بستی ہے سب کو حکم ہے جس کی مودت کا  
یہ وہ بستی ہے جس کو بستیوں کی جان کہتے ہیں  
یہ وہ بستی ہے جس پر حرمین حق کی برستی ہیں  
یہ وہ بستی ہے جس کو مسکن ہے اک نورِ مجسم کا  
یہ وہ بستی ہے آسودہ ہے اُمت کا دھنی جس میں  
یہ وہ بستی ہے جس میں روضہ ختم رسالت ہے  
یہ وہ بستی ہے رقت ہے فلک کی جس کی پستی با  
یہ وہ بستی ہے پانی ہے فضیلت جس نے سینا پر  
یہ وہ بستی ہے شہرہ دہر میں ہے ہر طرف جس کا  
یہ وہ بستی ہے جس کی خاک کو اکسیر کہتے ہیں  
یہ وہ بستی ہے مزارِ جس میں مسلم کی تناس ہے  
یہ وہ بستی ہے مرکز ہے جو مومن کی محبت کا  
یہ وہ بستی ہے جس کو قبلہ ایمان کہتے ہیں  
یہ وہ بستی ہے جس کی دید کو آنکھیں ترستی ہیں  
یہ وہ بستی ہے اے نازشِ مدینہ جس کو کہتے ہیں  
یہ وہ بستی ہے جس میں احمد مختار رہتے ہیں



# خدا الدین

منظور شدہ حکمت تعلیم  
لاہور رجسٹرڈ / ۱۶۳۲۱-۳۳ مئی ۱۹۵۶ء  
پشاور رجسٹرڈ / ۲۴۳۰ T.B.C. ۲۲۸۱-۲۲ ستمبر ۱۹۵۶ء  
سالانہ چندہ گیارہ روپے { ایک ڈیڑہ  
ششماہی چھ روپے  
فی پرچہ ۲۰  
عبدالمنان چوہان

جلد ۱۲ اشوال ۱۳۷۷ھ مطابق ۲۲ مئی ۱۹۵۶ء

## فرقہ وارانہ کشیدگی

انگریز غیر ملکی تھا۔ وہ سات سمندر پار سے برصغیر ہندوستان میں تجارت کے بسانہ آیا اور دغا اور فریب سے تخت و تاج کا مالک بن بیٹھا۔ چونکہ اس کی تعداد آٹے میں نمک کے برابر تھی۔ اس لئے اس نے اپنی حکومت کو مستحکم بنانے کے لئے یہاں DIVIDE AND RULE دھوٹ ڈالو اور حکومت کرو کی پالیسی پر عمل درآمد شروع کیا۔ ہماری فسادات اعمال کے باعث اس کو اس میں پوری کامیابی ہوئی۔ اگر ایک جگہ ذبیحہ گاڑ پر ہندو مسلمان آپس میں دست بگریباں ہو رہے ہیں تو دوسری جگہ مساجد کے سامنے باجا بجانے پر ان میں سر پھوٹل ہو رہی ہے۔ یہاں سے رخصت ہونے سے پہلے تو اس نے فسادات کی آگ کو ایسی ہوا دی کہ سارا ملک اس کی لپیٹ میں آ گیا اور لاکھوں انسانی جانیں اس کی نذر ہو گئیں۔ تقسیم ملک کے بعد بھی دونوں ملکوں میں وہ ایسی خلیج پیدا کر گیا۔ جس کا پاٹن محال نظر آتا ہے۔ انگریز نے جو کچھ کیا اپنی قوم کو ملک کے مفاد کی خاطر کیا۔ وہ ہندو مسلمانوں کو آپس میں لڑا کر ہی یہاں حکومت کر سکتا تھا۔ پاکستان بننے اور انگریز کے رخصت ہو جانے کے بعد حالات بالکل بدل گئے۔ ملک اپنا۔ قوم اپنی اور حکمران اپنے۔ غیریت کا پردہ اسی اٹھ گیا۔ حاکم اور محکوم دونوں کا نفع او نقصان ایک ہو گیا۔ ان حالات میں اس ملک میں فرقہ وارانہ کشیدگی کی بظاہر کوئی وجہ سمجھ میں نہیں آتی۔ لیکن ہماری تقسیمی سے یہاں کشیدگی پہلے سے زیادہ ہو گئی۔

اس کی وجہ کیا ہے؟ اس کی وجہ یہ ہے کہ ہمارا برسر اقتدار طبقہ عوام کا نمائندہ نہیں ہے۔ اس کو نہ اپنے ملک اور نہ اپنی قوم کا مفاد پیش نظر ہے۔ وہ انگریز کا جانشین ہے۔ اس لئے وہ اسی کے نقش قدم پر چل رہا ہے۔ اس نے بھی پھوٹ ڈالو اور حکومت کرو کی پالیسی کو اپنا رکھا ہے اس کا نتیجہ شیعہ سُنی اور دیوبندی بریلوی فسادات کی شکل میں ہمارے سامنے ہے حسو بلیل۔ سید پور اور احمد پور شرقیہ کے واقعات اس کی چند دلخراش مثالیں ہیں ان فسادات میں سب جانتے ہیں کہ جھگڑوں سے یہ اختلافات نہ اب تک ختم ہوئے ہیں اور نہ قیامت تک ختم ہوں گے۔ ان سے تو اختلافات کی علیحدگی وسیع تر ہوتی جاتی رہی ہے۔ ان کو ختم کرنے کے لئے وسعت نظر پیدا کرنے کی ضرورت ہے۔ ہر فرقہ کو بلاشبہ اپنے اپنے نظریات کی اشاعت کا حق ہونا چاہیئے۔ لیکن کسی فرقہ کو علی الاعلان دوسروں کی دلازاری کی اجازت نہیں ہونی چاہیئے۔ اگر مختلف فرقوں کے علماء اور مبلغین کتاب و سنت کی تعلیم کو مشعل راہ بنائیں اور حکمت اور موعظت حسنہ سے اپنا زادیہ نگاہ پیش کریں تو کبھی جھگڑا ہو ہی نہیں سکتا۔ اسی طرح حکومت اگر اپنی ذمہ داری کو محسوس کرے اور ہر اس فرد اور جماعت پر پابندی عائد کر دے۔ جسکی وجہ سے فتنہ و فساد کا خطرہ ہو تو کشیدگی ختم ہو سکتی ہے۔ لیکن افسوس سے کہنا پڑتا ہے کہ حکومت کے بعض تنگ نظر افسر ایک فرقہ پر پابندی عائد کر دیتے ہیں اور دوسرے کو کھلی جھٹی دے دیتے ہیں۔ کہ دوسروں کی پگڑی اچھالتے پھریں۔ اس طرح فرقہ وارانہ فساد کی ذمہ داری بالواسطہ حکومت

اور اس کے افسروں پر عائد ہوتی ہے فرقہ وارانہ کشیدگی کو ہوا دے کہ برسر اقتدار طبقہ چاہتا ہے کہ آئندہ انتخابات میں بھی میدان ان کے ہاتھ رہے ملک کو اس کشیدگی سے نجات دلانے کے لئے انتخابات میں مذہبی جماعتوں میں اتحاد کا ہونا ضروری ہے۔

اگر اب بھی مذہبی جماعتوں کو ہوش نہ آئی اور وہ موجودہ برسر اقتدار طبقہ اور ان کے بھائی بندوں کے خلاص اپنے اختلافات ختم کر کے متحد نہ ہوئیں تو پھر اس ملک میں اسلام اور اسلام کے نام لینے والوں کا جو حشر ہونے والا ہے اس کے متعلق یہی کہنا کافی ہے۔ آئندہ جو کچھ دیکھتی ہے لب پک سکتا نہیں جو حیرت ہوں کہ دنیا کیا سے کیا ہو جائیگی خدا کرے کہ ہماری یہ تحیف آواز مذہبی جماعتوں کے لئے بانگ درا ثابت ہو اور وہ ۱۹۵۶ء کی طرح ایک پلیٹ فارم پر جمع ہو جائیں۔

### چندہ میں اضافہ

ہفت روزہ "خدا الدین لاہور" کی تیسری جلد ختم ہونے والی ہے۔ ۹ مئی ۱۹۵۶ء کا پرچہ اس جلد کا آخری شمارہ ہوگا۔ اپنی تین سالہ زندگی میں اس کی اشاعت بفضلہ تعالیٰ بتدریج بڑھتی رہی۔ قارئین کرام کو اس کے مطالعہ سے جو خاطر خواہ روحانی فائدہ ہوا اس کا اظہار وہ اپنے گرامی ناموں میں وقتاً فوقتاً کرتے رہتے ہیں۔ یہی وجہ ہے کہ جب منتظین کی طرف سے قیمت فی پرچہ اور چندہ بڑھانے کی تجویز پیش کی تو انکی طرف سے اکل کا پرجوش خیر مقدم کیا گیا۔ ایک دو روزہ حضرات نے چندہ بڑھانے کی بجائے صفحہ گھٹانے کی بھی تجویز پیش کی۔ لیکن اکثریت نے پہلی تجویز کو ہی پسند کیا۔ منتظین نے پورے غور و خوض کے بعد اب یہ فیصلہ کیا ہے کہ ۱۶ مئی ۱۹۵۶ء کے شمارہ سے چندہ کے نرخ حسب ذیل ہوں گے۔

سالانہ چندہ	بارہ روپے
ششماہی چندہ	سات روپے
سہ ماہی چندہ	تین روپے آٹھ آنہ
ماہانہ چندہ	ایک روپیہ چار آنہ
قیمت فی پرچہ	پانچ آنہ

قارئین کرام اور ایجنٹ حضرات نوٹ کریں۔ نئے خریدار تو اسی نرخ سے ادائیگی کریں گے۔ پرانے خریداروں سے درخواست ہے کہ وہ بقایا چندہ ارسال کر دیں۔



خطبہ یوم الجمعہ ۵۔ شوال ۱۳۷۷ھ مطابق ۲۵۔ اپریل ۱۹۵۷ء

نافرمان انسان پر تین دشمن گواہ جو اس کے وجود کے اجزاء ہیں  
 اور جو تھا دشمن گواہ جو قیامت کے دن خود انسان دشمنی کا اقرار کرے گا  
 (از جناب شیخ التفسیر حضرت مولانا احمد علی صاحب جامع مسجد شیرانوالہ دروازہ لاہور)

يَسْأَلُ اللَّهَ الْمَلِئِكَةَ يُنْزِلُ سَعْيَكُمْ أَرْبَعًا ۖ وَقَدِيرٌ لَّكَ ط قَالَ  
 إِنِّي أَعْلَمُ مَا لَا تَعْلَمُونَ ۝ سورة البقرہ رکوع پارہ  
 ترجمہ۔ جب تیرے رب نے فرشتوں سے کہا۔  
 میں زمین میں ایک نائب بنانے والا ہوں۔ فرشتوں  
 نے کہا۔ کیا تو زمین میں ایسے شخص کو نائب  
 بنانا چاہتا ہے جو فساد پھیلائے۔ اور خون بہائے۔  
 حالانکہ ہم تیری حمد کے ساتھ تسبیح بیان کرتے۔  
 اور تیری پاکی بیان کرتے ہیں۔ فرمایا۔ میں جو کچھ  
 جانتا ہوں۔ وہ تم نہیں جانتے۔

برادران اسلام۔ آپ کو معلوم ہے۔ کہ دُنیا اور آخرت، کے دونوں جہانوں کے بنانے والا اور چلانے والا ایک اللہ جل شانہ، ہی ہے اور اس کی قدرت کا یہ کمال ہے کہ اس نے ان دونوں کے بنانے میں بھی کسی سے مدد نہیں لی۔ اور نہ ان کے چلانے میں کسی کا محتاج ہے وہ سب سے بے نیاز ہے۔

بلکہ زمین اور آسمان کی سب مخلوق  
اس کے آگے سجدہ کرتی ہے اور فرشتے  
بھی اس سے ڈرتے ہیں

اس کا ثبوت

(اَوَّاهُ يَرْوَا اِلَى مَا خَلَقَ اللَّهُ مِنْ شَيْءٍ يَتَّبِعُونَ  
 تِلْكَ اَعْيُنُ الْيَتِيمِ وَالْضَالِّينَ لِيُذْهِبَ اللَّهُ عَنْهُمْ  
 هُمُ دَاخِرُونَ ۝ وَلِلَّهِ يُسْجَدُ مَا فِي السَّمٰوٰتِ  
 وَمَا فِي الْاَرْضِ مِنْ دَابَّةٍ وَالْمَلَائِكَةُ وَهُمْ لَا  
 يَسْتَكْبِرُونَ ۝ يَخَافُونَ رَحْمَتَ مَنْ فَرَّقَهُمْ  
 وَيُفَعِّلُونَ مَا يُوْمَدُونَ ۝) سورہ النحل رکوع ۱۱ پارہ ۱۲

ترجمہ کیا وہ اللہ کی پیدا کی ہوئی چیزوں کو نہیں  
 دیکھتے۔ کہ ان کے سامنے دائیں اور بائیں طرف اُس کے  
 جا رہے ہیں۔ اور نہایت عاجزی کے ساتھ اللہ کو سجدہ  
 کر رہے ہیں۔ اور جو آسمان میں ہے اور جو زمین  
 میں ہے جانداروں سے اور فرشتے سب اللہ ہی کو  
 سجدہ کرتے ہیں۔ اور وہ تکبر نہیں کرتے۔ وہ اپنے  
 بلا دست رب سے ڈرتے ہیں۔ اور انہیں جو حکم  
 دیا جاتا ہے۔ وہ بجالاتے ہیں۔

حاصل

ان آیات سے حاصل یہ نکلا کہ زمین اور آسمان والے سب اس سے ڈرتے ہیں اور سب اسی کے حکم کے بندے ہیں۔ اپنی طرف سے کچھ نہیں کرتے۔

دُنیا کے نظام کا چلاؤ  
انسان کے سپرد کیا ہے

وَإِذْ قَالَ رَبُّكَ لِلْمَلَكَةِ إِنِّي جَاعِلٌ فِي الْأَرْضِ  
خَافِزَةً ۖ قَالُوا أَنَّى يَجْعَلُ فِيهَا مَغْفِرَةً لِّلْجَاوِلِينَ

انسان کو شکنجہ میں کس دیا ہے  
انسان کو باوجود اپنا نائیب بنانے کے ایک  
ایسے شکنجہ میں کس دیا ہے۔ کہ انسان جو کچھ  
بھی کرتا ہے ایک ایک منٹ کی رپورٹ لکھی  
ہوئی اس کے پاس پہنچ جاتی ہے

اس کا ثبوت

رَمَا يُفْظَمُ قَوْلِ الْإِكْدِيَّ رَقِيبٌ عَتِيدٌ  
سوره قمر رکوع ۲ باره ۲۶

ترجمہ۔۔ وہ (انسان) مُنہ سے کوئی بات نہیں نکالتا۔ مگر اس کے پاس ایک ہوشیار محافظ ہوتا ہے۔

۲

وَرِثَ عَلَىٰكُمْ الْفَرْظَيْنِ ۝ كِرَامًا كَاتِبَيْنِ ۝  
يُحَاسِبُونَ مَا تَفْعَلُونَ ۝ سورة الانفطار پارہ ۳۷

ترجمہ۔ اور بے شک تم پر محافظ ہیں۔ عزت والے اعمال لکھنے والے۔ وہ جانتے ہیں۔ جو تم کرتے ہو۔

## شیخ الاسلام کا حاشیہ

اس آیت پر حضرت مولانا شبیر احمد صاحب عثمانی رحمۃ اللہ علیہ تحریر فرماتے ہیں۔ ”جو نہ خیانت کرتے ہیں نہ کوئی عمل لکھے بغیر چھوڑتے ہیں۔ نہ ان سے تمہارے اعمال پوشیدہ ہیں۔ جب سب عمل ایک ایک کر کے اس اہتمام سے لکھے جا رہے ہیں۔ تو کیا یہ سب دفتریوں ہی بیکار چھوڑ دیا جائیگا۔ ہرگز نہیں۔ یقیناً ہر شخص کے اعمال اس کے آگے آئیں گے اور اس کا اچھا یا بُرا پھل چکھنا پڑے گا۔ جس کی تفصیل آگے مان کی۔“

**ترجمہ** - ابنِ سیرینہ سے روایت ہے کہ رسول اللہ ﷺ نے فرمایا تمہارے پاس رات اور دن والے فرشتے باری باری آتے جاتے رہتے ہیں۔ اور وہ فجر کی نماز اور عصر کی نماز کے وقت اکٹھے ہو جاتے ہیں۔ پھر وہ فرشتے آسمان پر چڑھ جاتے ہیں۔ جنہوں نے تمہارے پاس رات گزاری تھی۔ پھر ان سے ان کا رب پوچھتا ہے۔ حالانکہ وہ خود بھی بہترین طریقہ سے ان کے حالات جانتا ہے۔ میرے بندوں کو کس حال میں چھوڑ کر آئے ہو۔ پھر وہ کہتے ہیں ہم نے ان کو ایسے حال میں چھوڑا ہے۔ جبکہ وہ نماز پڑھ رہے تھے۔ اور ان کے پاس پہنچے بھی ایسی حالت میں تھے جبکہ وہ نماز پڑھ رہے تھے۔

حاصل

یہ نکلا کہ ہر انسان کے اعمال کی رپورٹ اس کے رب کے ہاں دن میں دو مرتبہ پہنچ جاتی ہے۔

تیس

اس عقیدت کا نتیجہ یہ ہوگا کہ انسان ہر وقت ایسے اعمال کے کرنے کی کوشش کریگا جن سے اللہ تعالیٰ راضی ہو۔ اور اس حدیث شریف سے یہ نتیجہ بھی نکلا کہ انسان کو مطلق آزادی نہیں دی گئی۔ بلکہ اس کے اعمال کی کڑی نگرانی ہوتی ہے۔

## انسان کے اعمال پر زمین کی شہادت

عَنْ أَبِي هُرَيْرَةَ قَالَ قَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ هَذِهِ آيَةُ يَوْمٍ  
تُخْبَرُ أَخْبَارُهَا قَالَ اتَّذُرُون مَا أَخْبَارُهَا  
قَالُوا اللَّهُ وَرَسُولُهُ أَعْنَمُ قَالَ فَإِنَّ أَخْبَارُهَا  
أَنْ تَشْجَرَ عَلَى كُلِّ عَبْدٍ وَامْرَأَةٍ بِمَا عَمِلَ عَلَى  
ظَهْرِهَا أَنْ تَقُولَ عَمِلَ عَلَى كَذَا وَكَذَا الْيَوْمَ  
كَذَا وَكَذَا قَالَ فَهَذِهِ أَخْبَارُهَا رواه احمد والترمذي  
ترجمہ - ابی ہریرہ سے روایت ہے کہ - رسول اللہ  
صلی اللہ علیہ وسلم نے یہ آیت پڑھی - یَوْمَ تُخْبَرُ  
اَخْبَارُهَا - ترجمہ - اس دن (قیامت کے دن)



کہیں گے ہمارے ذریعہ سے زندگی کی گفتگو ان کے دماغ میں پہنچتی تھی۔ اور بدکاری کے لئے فیس کا فیصلہ ہوتا تھا۔ کھالیں کہیں گی کہ اے اللہ جب بدکاری کر رہے تھے تو ہمیں ابھی اپنے ساتھ ہی رکھا تھا۔

اے یورپین تہذیب کے فریفتگان

تمہارا خیر خواہ نمبر اول اللہ جل شانہ ہے۔  
جس کا تسلط تخت الشرع سے عرش معنوی  
تک ہے۔ اس کے بعد تمہارے خیر خواہ  
رسول اللہ صلی اللہ علیہ وسلم ہیں۔ جو  
مدینہ منورہ کے گنبد خضراء میں آرام فرما ہیں۔  
اس کے بعد تمہارے خیر خواہ

فقط حق پرست علماء کرام

ہیں۔ جن کو تم گالیاں دیتے ہو۔ کہ مولوی بٹے  
بے ایمان ہیں۔ تم مولوی کو فقط اس لئے  
گالیاں دیتے ہو کہ حق پرست عالم تمہاری  
رعایت کئے بغیر تم سے نڈر ہو کر کہتا ہے  
کہ زنا نہ کرو۔ شراب نہ پیو۔ پرانی عورتوں  
سے ڈانس نہ کرو۔ کنجریوں کے گالنے نہ سُنو۔  
رشوت نہ کھاؤ۔ وغیرہ وغیرہ بُرائیوں سے  
مولوی بولتا ہے۔ معاف کیجئے میں کہا کرتا  
ہوں۔ میری قوم

مالِ بخورِ لیا کی مرصع ہے

بالمخولیا کے مریض کا فقط دماغ خراب ہوتا ہے۔ باقی سب اعضاء اس کے ٹھیک ہوتے ہیں۔ کھانا کھا لیتا ہے اور خوب ہضم کر لیتا ہے۔ سارا دن لوگ اس سے مذاق کرتے ہیں اور وہ اپنے کمرے میں بند ہونے کے باوجود سب سے خوب ہنسی مذاق کی باتیں کرتا ہے۔ گویا کہ سب سے خوش رہتا ہے۔ اور جس وقت اس کا وہ وارث آتا ہے۔ جو دوائی کا پیالہ لاتا ہے اور اس کے ہاتھ اور پاؤں پکڑا کر اس کے منہ میں لکڑی ڈال کر اسے دوائی پلاتا ہے۔ تاکہ میرا بھائی شفا یاب ہو جائے۔ اس کی زندگی خوشگوار بسر ہو۔ اپنے بال بچوں کی عقل مندوں کی طرح خبر گیری اور تربیت کرے۔ حقیقت یہ ہے کہ فقط اس کا بھائی خیر خواہ ہے۔ مگر جب وہ مریض کے سامنے آتا ہے تو مریض کا دل چاہتا ہے۔ کہ اگر میرے ہاتھ میں پتھر ہو تو اس کے سر پر مار کر اس کا سر پھوڑ دوں۔

خلاصہ یہ ہے

کہ بالخیلیا کا مریض اپنے خیر خواہ کو بد خواہ

یا مثلاً

یہی اعضاء کے خلاف یہ شہادت دینگے۔  
کہ اے اللہ اپنے پاکستان کی گانے والیوں  
اور ناچنے والیوں کے ناچ دیکھ کر ان کی ہوس  
پوری نہیں ہوتی تھی۔ تو شام۔ عراق۔ ترکی۔  
ایران وغیرہ اور کبھی چین سے گانے والیاں  
اور ناچنے والیاں بلایا کرتے تھے۔ تاکہ ان  
کے گانے سنا کر اپنے کانوں کو محفوظ کریں۔  
اور ان کی شکلیں دیکھنے سے ان کی آنکھیں  
لطف اٹھائیں اور اپنی بدنامی کو دور کرنے  
کے لئے اس قسم کے اجتماعات کا نام  
ثقافت اسلامی رکھا کرتے تھے۔ گویا کہ پاکستان  
میں ان ناشائستہ حرکتوں سے اسلام کو زندہ  
کیا کرتے تھے۔ گزشتہ بیان کردہ قصہ نو  
تعلیم جدید کے مکمل تعلیمیافنگان اور تمدن  
جدید سے مکمل طور پر آراستہ حضرات کا تھا  
اب چھوٹے میاں جو ان کی جگہیں پر کرنے  
کے لئے سکولوں اور کالجوں میں تعلیم اور  
تربیت پا رہے ہیں یعنی

سکولوں اور کالجوں کے طلباء

کی کہانی بھی سن لیجئے۔ جو روزنامہ نوائے  
پاکستان، ۲۰ فروری ۱۹۵۵ء میں طبع ہو کر  
طشت از بام ہو چکی ہے۔

”سائنس فیصدی طوائفوں کی روزی کا دار و مدار طلباء پر ہے۔ پولیس کے اعلیٰ حکام کے سامنے رپورٹ پیش کر دی گئی۔“

سٹاف رپورٹر

لاہور ۱۸ - فروری معلوم ہوا ہے کہ لاہور کے بدنام ترین محلہ ہیرا منڈی (لاہور کا چکلہ) کا جائزہ لینے کے لئے اعلیٰ پولیس حکام نے جو پولیس افسر تعینات کئے تھے انہوں نے ایک رپورٹ مرتب کر کے اعلیٰ حکام کے سپرد کر دی ہے۔ مزید معلوم ہوا ہے کہ رپورٹ میں یہ انکشاف کیا گیا ہے - کہ ہیرا منڈی میں لاہور کے کالجوں اور سکولوں کے ساٹھ فی صدی طلبہ ہر روز داو عیش دیتے ہیں۔“

طلبہ کے لئے تنبیہ

عزیزانِ من - اعلانِ الہی جو ابھی سن چکے ہو - وہ تمہارے متعلق بھی ہے - کہ قیامت کے دن دربارِ الہی میں تمہارے کان - تمہاری آنکھیں - تمہاری کھالیں تمہارے خلاف گواہی دینگیں - آنکھیں کہیں گی کہ اے اللہ ہماری روشنی کے ذریعہ سے بدکار عورت کے مکان پر پہنچے تھے - کان

زمین اپنی خبریں بیان کرے گی۔ آپ نے فرمایا۔  
کیا تم جانتے ہو۔ زمین کی خبریں بیان کرنے  
کا کیا مطلب ہے۔ انمول نے عرض کی اے اور  
اس کا رسول بہتہ جانتا ہے۔ آپ نے فرمایا۔  
زمین کی خبریں دینے کا مطلب یہ ہے کہ ہر مرد اور عورت  
پر گواہی دیگی۔ جو کچھ اس نے زمین کی پٹھ پر بیٹھ کر کیا تھا۔ یہ  
کہیں گے مجھ پر بیٹھ کر فلاں فلاں کام فلاں فلاں دن کیا تھا۔ آپ  
نے فرمایا۔ زمین کی خبریں دینے سے یہی مراد ہے۔

اپنے اعضا کی شہادت

انسان کے خلاف خود اس کے اعلیٰ گواہی  
دیں گے (وَيَوْمَ يُحْشَرُ أَعْدَاءُ اللَّهِ إِلَى النَّارِ  
فَهُمْ يُوْرَعُونَ ۝ حَتَّىٰ إِذَا مَا جَاءُوهَا شَهِدَ  
عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ  
بِمَا كَانُوا يَعْمَلُونَ ۝ وَقَالُوا الرَّجُلُ دَهِمٌ لِّمَ  
شَهِدَ تَحْمِلُنَا ۖ قَالُوا إِنَّا نَطَقْنَا بِاللَّهِ الَّذِي أَنْطَقَ  
كُلَّ شَيْءٍ ۖ وَهُوَ وَخَلَقَكُمْ أَوَّلَ مَرَّةٍ وَإِلَيْهِ تُرْجَعُونَ  
وَمَا كُنْتُمْ تَشْتَرُونَ أَنَّ يَشْهَدَ عَلَيْكُمْ سَمْعُكُمْ  
وَأَبْصَارُكُمْ وَجُلُودُكُمْ وَلَكِنْ طُنِجْتُمْ أَنْ تَشْهَدُوا  
لَكُمْ كَثِيرٌ مِمَّا تَعْمَلُونَ ۝ سورة حم السجده رکوع ۲۲  
ترجمہ - اور جس دن اللہ کے دشمن دوزخ کی طرف  
ہائے جائیں گے تو وہ روک لئے جائیں گے۔ یہاں تک  
کہ جب وہ اس کے پاس آ پہنچیں گے۔ تو ان پر ان  
کے گمان اور ان کی آنکھیں اور ان کی کھالیں گواہی  
دینگیں۔ جو کچھ وہ کیا کرتے تھے۔ اور وہ اپنی کھالوں  
سے کہیں گے۔ کہ تم نے ہمارے خلاف کیوں  
گواہی دی۔ وہ کہیں گے کہ ہمیں اللہ نے گواہی  
دی۔ جس نے ہر چیز کو گواہی بخشی ہے۔ اور  
اسی نے پہلی مرتبہ تمہیں پیدا کیا۔ اور اسی کی  
طرف تم لوٹائے جاؤ گے۔ اور تم اپنے کانوں  
اور آنکھوں اور چمڑوں کی اپنے اوپر گواہی  
دینے سے پردہ نہ کرتے تھے۔ لیکن تم نے گمان  
کیا تھا۔ جو کچھ تم کرتے ہو۔ اس میں سے  
بہت سی چیزوں کو اللہ نہیں جانتا۔

مثلاً آج کل کے تمدن

کے دلدادگان اور فریفتگان کے متعلق جو سنیما دیکھنے کے شائق ہیں۔ اللہ تعالیٰ کا کلمہ لا الہ الا اللہ محمد رسول اللہ پڑھنے کی خواہ سارے دن میں ایک مرتبہ بھی توفیق نہ ہو۔ تو انہیں کوئی افسوس نہیں ہوتا۔ مگر رات کو سنیما میں جانے کے عادی ضرور جاتے ہیں۔ اور جانے والیاں ضرور جاتی ہیں۔ ان کے خلاف ان کے کان گواہی دینگے کہ ہمارے ذریعہ سے ایکٹروں کے گانے سُنا کرتے تھے۔ اور بدن کی کھالیں کھیں گی اور ہمیں بھی اپنے ساتھ اٹھا کر لیجا کر لے جاتے تھے۔

۱۷۱۱ء آئیں گویا ہی دینی کہ ہمارے نور بنیائی سے ایک برسوں کو دیکھا کرتے تھے۔



خیال کرتا ہے۔ اور اپنے دوست کو دشمن سمجھتا ہے۔ اے تہذیب و تمدن یورپ کے دلدادہ مسلمان بھائیو حق پرست علماء کرام

## محض آپ کی خیر خواہی

کی بنا پر آپ کو غلط راستے سے ہٹانا چاہتے ہیں۔ جو آپ کو دوزخ کی طرف لے جا رہا ہے یاد رکھو۔ حق پرست علماء کرام اپنے آپ کو فقط اللہ تعالیٰ کا محتاج سمجھتے ہیں۔ اور فقط اسی کے دروازے کی درپوزہ گری سے اپنی حاجتیں پوری کرنے کے متمنی اور عادی ہیں۔ آپ کی دولت۔ آپ کا سرمایہ۔ آپ کی معقول تنخواہیں۔ آپ کی زمینوں کی آمدنیاں۔ آپ ہی کو مبارک ہوں۔ اس لئے ہوش سے کام لیجئے۔

## دوست اور دشمن

## اپنے اور پرانے

## خیر خواہ اور بدخواہ

کو پہچانئے۔ میرے بھائی۔ آپ رسول اللہ صلی اللہ علیہ وسلم والے اسلام کو مان لینگے تو آپ کا ہی بھلا ہوگا۔ اور ہمارے دل ٹھنڈے ہوں گے۔ کہ ہماری محنت کامیاب ہوگئی۔ ورنہ قیامت کے دن یہ عذر تو نہیں کر سکو گے کہ اے اللہ تیرا پیغام کسی نے ہمیں پہنچایا نہیں تھا۔ اور سید المرسلین خاتم النبیین علیہ الصلوٰۃ والسلام کے دربار میں یہ عذر تو نہیں پیش کر سکو گے۔ کہ یا رسول اللہ آپ کے کسی مبلغ اسلام نے آپ کا پیغام پہنچایا ہی نہیں تھا۔

## انسان کے جو تھے دشمن گواہ کا بیان

وَقَالَ الشَّيْطَانُ لَمَّا قُضِيَ إِلَٰهُمُ ٱللَّهُ وَعْدُكُمْ وَعَدَ ٱلْحَقُّ وَوَعَدْتُكُمْ فَأَخْلَفْتُكُمْ وَمَا كَانَ لِي عَلَيْكُمْ مِنْ سُلْطٰنٍ إِلَّا أَن دَعَوْتُكُمْ فَاسْتَجَبْتُمْ لِي ۖ فَلَا تَلُمُونِي وَلَوْلَا ٱلْفِتْنَةُ مَا أَنَا بِمُصْرِخِكُمْ وَمَا أَنْتُمْ بِمُصْرِخِي ۖ إِنِّي كَفَرْتُ بِمَا أَشْرَكْتُمُونِ مِن قَبْلُ ۚ إِنَّ ٱلْظٰلِمِينَ لَهُمْ عَذَابٌ أَلِيمٌ ۝

سورہ ابراہیم رکوع ۱۳ پارہ ۱۳

ترجمہ۔ اور جب فیصلہ ہو چکے گا تو شیطان کہیگا کہ بیشک اللہ نے تم سے سچا وعدہ کیا تھا۔ اور میں نے بھی تم سے وعدہ کیا تھا۔ پھر میں نے وعدہ خلافی کی۔ اور میرا تم پر اس کے سوا کوئی زور نہ تھا کہ میں نے تمہیں بلایا پھر تم نے میری بات کو مان لیا پھر مجھے الزام نہ دھارو۔ اپنے آپ کو الزام دو ورنہ میں تمہارا فریاد رس ہوں اور نہ تم میرے فریاد رس ہو۔ میں خود تمہارے اس

فعل سے بیزار ہوں۔ کہ تم اس سے پہلے مجھے شریک بناتے تھے۔ بے شک ظالموں کے لئے دردناک عذاب ہے۔

## شیطان کی دعوت پر لبیک کہنے کی مثالیں

میرے دنیا دار بھائیو۔ قاعدہ یہ ہے کہ طبیب یا ڈاکٹر مریض کی موجودہ بیماری کی اطلاع مریض کو دیتا ہے۔ خواہ وہ بیماری ایسی ہو۔ کہ جس کے ذکر کرنے سے بھی شرم محسوس ہوتی ہو۔ مگر طبیب مریض کو صاف الفاظ میں اس کی اطلاع دیتا ہے۔ اور علاج بتلاتا ہے تاکہ مریض شفا یاب ہو جائے۔

## اسی پر روحانی بیماریوں

اور روحانی طبیب کو قیاس کر لیجئے مثلاً حق پرست علماء کرام تمہیں بار بار اطلاع دیتے ہیں کہ سنیہ بنی میں اخلاقی۔ اقتصادی بر بادیاں ہیں۔ اس کے دیکھنے سے باز آ جاؤ۔ مگر سنیہ بنی کے عادی مرد ہوں یا عورتیں شیطان کی پیش کردہ اس عبارت کو دیکھ کر بے خود ہو جاتے ہیں۔ جو ایک سخت پر لکھی ہوئی رہڑی پر ہوتی ہے۔

شکبی ہوتا ہے۔ دو گھڑی کی موج

کس کی پیاری

شادی کی پہلی رات

وغیرہ وغیرہ

## اے سنیہ کے شیدائیو

بتلاؤ۔ مذکورۃ الصدر عبارتوں میں کونسی چیز تمہیں گھروں سے اٹھا کر سنیہ میں پہنچانے والی ہے۔ کیا کوئی شریف آدمی ان عنوانوں پر فریفتہ ہو کر موٹر پر مع بیوی کے سوار ہو کر ٹکٹ لے کر سنیہ میں پہنچ سکتا ہے۔ ہرگز نہیں۔ ہاں مجھے شرف کے لفظ استعمال کرنے سے اکبر الہ آبادی مرحوم کے

## چند اشعار یاد آگئے

بدل جائے گا معیار شرافت چشم دنیا میں زیادہ تھے جو اپنے زعم میں وہ سب کم ہونگے نہ خاندانوں میں رہ جائیگی پردے کی یہ پابندی نہ گھونگھٹ اس طرح سے حاجب روئے صنم ہونگے طفل میں بو آئے کیا ماں باپ کے اطوار کی دودھ تو ڈبلے کا ہے تعلیم ہے سرکار کی

## میرے بھائیو

جو باتیں عرض کی جا رہی ہیں۔ یہ آپ کی خیر خواہی کی ہیں۔ تاکہ آپ کی دنیا بھی سنو جائے اور آخرت میں بھی ذلیل و خوار نہ ہو۔ میرے بھائیو ایٹ نیک مشوریں عرض کرتا ہوں۔

یورپین ازم میں جو بات اسلام کے لئے مفید ہو وہ بات بیشک ان لوگوں سے لے لو۔ اور جس بات میں اسلام کی تنقیص اور توہین ہو اس سے بچو۔ سنیہ بنی کی بُرائی عرض کر چکا ہوں اس سے بچو۔ اور حکومت برطانیہ کے علمبرداروں (جو ہندوستان میں حکومت کرتے تھے) میں

## تین خوبیاں تھیں

وہ بیشک لے لو۔ ہمیں کوئی اعتراض نہیں ہوگا۔ ہمارے اسلام میں یہ قاعدہ مسلم ہے۔

”كَلِمَةُ الْحِكْمَةِ ضَالَّةُ الْمُؤْمِنِ حَيْثُ وَجَدَهَا۔ فَهُوَ أَحَقُّ بِهَا“

ترجمہ۔ حکمت کی بات (گویا کہ) مومن کی گمشدہ چیز تھی۔ جہاں اسے پائے۔ پس وہ (مومن) اس چیز کے قبول کر لینے کا زیادہ مستحق ہے۔ اب سنئے انگریز میں

## تین خوبیاں تھیں

جن کی بناء پر انگریز کی حکومت کا نظام چل رہا تھا۔ پہلی۔ وقت کا پابند تھا۔ دوسری اپنے تجویز کردہ قانون کا پابند تھا۔ تیسری (اگرچہ خدا پرست نہیں تھا۔ مگر) قوم پرست ضرور تھا۔

## ہمارے ذمہ داروں

میں ان تینوں چیزوں کی بہت کمی ہے (اگرچہ بعض حضرات دیانتداری سے کام کرتے ہیں۔ مگر اکثریت کی حالت ناگفتہ بہ ہے۔ اس لئے نظام بگڑا ہوا ہے)

## انسان کے جو تھے دشمن شیطان کا احادیث میں ذکر

### پہلی

عَنْ جَابِرٍ قَالَ قَالَ رَسُولُ ٱللَّهِ صَلَّى ٱللَّهُ عَلَيْهِ وَسَلَّمَ إِنَّ ٱبْلِيسَ يَضَعُ عَرْسَهُ عَلَى ٱلْمَاءِ ثُمَّ يَبْعَثُ سَرَابِيَا يَفْتِنُونَ ٱلنَّاسَ فَأَدْنَاهُمْ مِنْهُ مَنَزَلَةً ۖ أَكْظَمُهُمْ فَتْنَةً يَحْدُثُ هُمْ فَيَقُولُ فَعَلْتُ كَذَا وَكَذَا فَيَقُولُ مَا صَنَعْتَ شَيْئًا قَالَ ثُمَّ يَحْمِي أَحَدَهُمْ فَيَقُولُ مَا تَرَكْتُ حَتَّى فَرَّقْتُ بَيْنَهُ وَبَيْنَ أَمْرٍ أَوْ قَالَ فَيُدْنِيهِ مِنْهُ وَيَقُولُ نَعَمْ أَنْتَ قَالَ ٱلْأَعْمَشُ رَوَاهُ قَالَ فَيَلْتَزِمُهُ رَوَاهُ

ترجمہ۔ جابر سے روایت ہے۔ کہ۔ رسول اللہ صلی اللہ علیہ وسلم نے فرمایا۔ بیشک ابلیس اپنا تخت پانی پر رکھتا ہے۔ پھر اپنے لشکروں کو (دنیا میں) بھیجتا ہے جو لوگوں میں فساد ڈالتے ہیں۔ پھر ان میں سے درجے کے لحاظ سے ابلیس کے نزدیک سب سے زیادہ قریب وہ ہوتا ہے۔ جو فساد ڈالنے میں سب سے زیادہ ہو۔ ان (شیطانوں)



اَسْلَمَ کے لفظ میں محدثین حضرات کے  
 ماں دو توجہ ہیں۔ پہلی یہ لفظ اَسْلَمَ ہے  
 یعنی میرا شیطان مسلمان ہو گیا ہے۔ اور  
 دوسری توجہ یہ ہے کہ اَسْلَمَ ہے جس کی  
 معنی یہ ہے کہ میں اس کے شر سے بچا رہتا ہوں۔



## مجلس ذکر منقذہ ۲۲ اپریل ۱۹۵۸ء بمقام شوال ۱۳۷۸ھ

آج ذکر کے بعد خدو مناد و مرشدنا حضرت مولانا احمد علی صاحب مدظلہ العالی نے مندرجہ ذیل تقریر فرمائی

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ كَحَمْدِهِ وَتَسْتَعِينُهُ وَتَسْتَعِينُهُ  
وَتَقُو مِنْ يَمِ وَتَقُو كُلَّ عَيْبٍ وَتَعُوذُ بِاللَّهِ مِنْ شَرِّهِمْ أَنْفُسَنَا وَمِنْ  
سَيِّئَاتِ أَحْمِلَانَا مَنْ يَكْمِدُ اللَّهُ مَضَلَّ لَهُ وَمَنْ يُضِلُّهُ فَلَا هَادِيَ  
لَهُ وَتَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَتَشْهَدُ أَنَّ سَيِّدَنَا  
وَمَوْلَانَا مُحَمَّدًا عَبْدُهُ وَرَسُولُهُ

آغا بجد ۱۔ آج کا عنوان عرض کرنے سے پہلے حلقہ ذکر میں شامل ہونے والوں کے لئے رسول اللہ صلی اللہ علیہ وسلم کی طرف سے خوشخبری عرض کرنا چاہتا ہوں۔ حدیث شریف کا حاصل مطلب یہ ہے کہ ابوہریرہؓ کہتے ہیں کہ فرمایا رسول اللہ صلی اللہ علیہ وسلم نے کہ خدا کے فرشتوں کی ایک جماعت ہے جو راستوں میں ان لوگوں کو تلاش کرتی رہتی ہے۔ جو ذکر الہی کرتے ہیں۔ پس جب وہ کسی جگہ ذکر الہی کرنے والے لوگوں کو پا لیتے ہیں تو اپنے ساتھیوں سے پکار کر کہتے ہیں آؤ اپنے مقصد کی طرف آؤ۔ یعنی ذکر الہی کر سُننے کے لئے) اس کے بعد نبی صلی اللہ علیہ وسلم نے فرمایا۔ پس وہ فرشتے (آ جاتے ہیں اور) اپنے پیروں سے ذکر الہی کرنے والوں کو ڈھانک لیتے ہیں۔ اور آسمان دنیا تک پھیل جاتے ہیں۔ پھر حضور صلی اللہ علیہ وسلم نے فرمایا کہ جب فرشتے واپس جاتے ہیں (تو) ان کا پروردگار ان سے پوچھتا ہے۔ حالانکہ وہ ان سے زیادہ اپنے بندوں کے حال سے واقف ہوتا ہے کہ میرے بندے کیا کہہ رہے تھے فرشتے کہتے ہیں۔ تیری پاکی بیان کر رہے تھے تیری عظمت بزرگی کا ذکر کر رہے تھے تیری تعریف کر رہے تھے۔ اور عظمت کے ساتھ تجھ کو یاد کر رہے تھے۔ پھر خداوند تعالیٰ فرشتوں سے پوچھتا ہے کیا انہوں نے مجھ کو دیکھا ہے؟ فرشتے کہتے ہیں قسم ہے خدا کی انہوں نے تجھ کو نہیں دیکھا۔ خداوند تعالیٰ کہتا ہے۔ اگر وہ مجھ کو دیکھ لیتے تو ان کا کیا حال ہوتا؟ فرشتے کہتے ہیں اگر وہ تجھ کو دیکھ لیتے تو تیری بہت زیادہ عبادت کرتے اور بہت زیادہ تیری بزرگی بیان کرتے۔ اور بہت زیادہ تیری پاکی کا ذکر کرتے۔ پھر خداوند تعالیٰ پوچھتا ہے۔ وہ مجھ سے کیا مانگتے ہیں؟ فرشتے کہتے ہیں۔ وہ تجھ سے جنت مانگتے ہیں۔ اللہ تعالیٰ پوچھتا

ہے۔ کیا انہوں نے جنت کو دیکھا ہے؟ فرشتے کہتے ہیں۔ نہیں خدا کی قسم انہوں نے جنت کو نہیں دیکھا ہے۔ اللہ تعالیٰ کہتا ہے۔ اگر وہ جنت کو دیکھ لیتے تو ان کا کیا حال ہوتا؟ فرشتے کہتے ہیں اگر وہ جنت کو دیکھ لیتے تو جنت کی خواہش ان میں بڑھ جاتی۔ جنت کی طلب ان میں زیادہ ہو جاتی اور جنت کی طرف ان کی رغبت بہت بڑھ جاتی پھر اللہ تعالیٰ پوچھتا ہے اور وہ کس چیز سے پناہ مانگتے ہیں؟ فرشتے کہتے ہیں دوزخ کی آگ سے۔ اللہ تعالیٰ پوچھتا ہے کیا انہوں نے دوزخ کو دیکھا ہے؟ فرشتے کہتے ہیں نہیں۔ خدا کی قسم اے پروردگار اس کو انہوں نے نہیں دیکھا ہے۔ اللہ تعالیٰ فرماتا ہے۔ اگر وہ دوزخ کو دیکھ لیتے تو ان کا کیا حال ہوتا؟ فرشتے کہتے ہیں اگر وہ دوزخ کو دیکھ لیتے تو وہ اس سے بہت زیادہ بھاگتے۔ اور بہت زیادہ خوفزدہ ہوتے۔ خداوند تعالیٰ کہتا ہے۔ میں تم کو گواہ بناتا ہوں کہ میں نے ان کو بخش دیا (پھر سن کر) ان فرشتوں سے ایک فرشتہ کہتا ہے۔ ان لوگوں میں سے ایک ایسا شخص بھی تھا جو ان میں شامل نہ تھا۔ راہ چلتا کھڑا ہو گیا تھا۔ خداوند تعالیٰ فرماتا ہے

وہ (یعنی ذکر الہی کرنے والے لوگ) ایسے بیٹھنے والے ہیں کہ نہیں محرم رکھا جاتا انکے پاس بیٹھنے والا۔ (بخاری۔ اللہ تعالیٰ مجھے اور آپ کو شرف بخشے)

اصل مضمون کا عنوان  
آدھے منٹ میں تین فائزے  
۱۔ اللہ تعالیٰ کی رضا کا حصول  
۲۔ دل میں سکون  
۳۔ شیطان کو شکست  
یہ تینوں برکتیں آدھے منٹ میں حاصل ہو سکتی ہیں۔

## شیطان مہلت لے کر آیا ہے۔ کہ تیری مخلوق کو گمراہ کروں گا

قَالَ فَبِعِزَّتِكَ لَا أُخَوِّتُهُمْ أَجْمَعِينَ  
الْإِبْرَاهِيمَ عَلَيْهِ السَّلَامُ تَرْجُمَهُ۔ تیری عزت کی قسم۔ میں ان سب کو گمراہ نہ کروں گا۔ گمراہ ان میں جو میرے خالص بندے ہوں گے۔ عربی مقولہ ہے۔ لِكُلِّ فِتْنَةٍ رِجَالٌ  
یعنی ہر فن کے لئے علیحدہ علیحدہ کاریگر ہوتے ہیں۔ بھوک لگتی ہے تو اس کے لئے نامنائی دال روٹی پکا کر رکھتے ہیں۔ لوگ حسب ضرورت وہاں جا کر کھانا کھا لیتے ہیں۔ جوتی کی ضرورت پڑا کرنے کے لئے بعض جوتیوں کی دکان کھول لیتے ہیں اور پھر سب مرد عورت بچے بوڑھے وہاں جا کر اپنے اپنے لئے جوتا خرید لیتے ہیں۔ برتنوں کی ضروریات پورا کرنے کے لئے کسیر بازار (لاہور) میں برتنوں کی دکانیں کھلی ہوتی ہیں۔ تن پوشی کے لئے کپڑا دکان ہے تو غیر ملکی کارخانوں سے طرح طرح کا کپڑا آ کر بازار میں فروخت ہوتا ہے امراض روحانی کے علاج کے لئے اللہ نے رسول اللہ صلی اللہ علیہ وسلم کو مبعوث فرمایا ہے۔ ارشاد ہوتا ہے هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ (سورہ جمعہ ۲) ترجمہ۔ وہی ہے جس نے ان پڑھوں میں ایک رسول انہی میں سے مبعوث فرمایا جو ان پر اس کی آیتیں پڑھتا ہے۔ اور انہیں پاک کرتا ہے۔ اور انہیں کتاب اور حکمت سکھاتا ہے یعنی رسول اللہ صلی اللہ علیہ وسلم معلم قرآن بھی ہیں اور باطن کو امراض روحانی سے شفا یاب بھی فرماتے ہیں۔ حضور صلی اللہ علیہ وسلم کے اس دنیا سے تشریف لے جانے کے بعد آپ کی ذمہ داریوں کو آپ کی امت کے بعض افراد نے اپنے اپنے ذمہ لیا ہوا ہے۔ ان ذمہ داریوں کو علمی نقطہ نگاہ سے سمجھانا تو علماء کرام کا کام ہے مثلاً فاضل علماء کرام کو دہی شخص قرآن پڑھا سکتا ہے۔ جس کا اپنا عبور علوم متداولہ مروجہ پر ہو۔ اور صفت مزکی کے حامل یعنی امر باطنی سے شفا یاب کرنے کے لئے صوفیاء عظام کی صحبت ضروری ہے۔



امراض روحانی میں ایک بیماری حسد ہے  
عَنْ أَبِي هُرَيْرَةَ عَنِ النَّبِيِّ صَلَّى اللَّهُ  
عَلَيْهِ وَسَلَّمَ قَالَ إِيَّاكُمْ وَالْحَسَدَ  
فِيَا الْحَسَدَ يَأْكُلُ الْحَسَنَاتِ  
كَمَا تَأْكُلُ الذَّادُ الْحَطَبَ (رواه ابو داؤد)  
ترجمہ :- حضرت ابو ہریرہؓ کہتے ہیں۔  
رسول اللہ صلی اللہ علیہ وسلم نے فرمایا۔  
حسد سے اپنے آپ کو بچاؤ۔ اس لیے  
کہ حسد نیکیوں کو کھا جاتا ہے۔ یعنی  
نیکیوں کو فنا کر دیتا ہے جس طرح آگ  
لکڑیوں کو کھا جاتی ہے۔ دوسری روحانی  
بیماری ریا ہے۔ وَ عَنْ مُحَمَّدِ بْنِ  
كَبَيْدٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ  
قَالَ إِنِّي أَخَوْتُ مَا أَخَافُ عَلَيْكُمْ الشِّرْكَ  
الْأَصْفَرَ قَالُوا يَا رَسُولَ اللَّهِ دَمَا الشِّرْكَ  
الْأَصْفَرُ قَالَ الشَّرِيَاءُ (رواه احمد)  
ترجمہ :- محمد بن بکید کہتے ہیں۔ رسول  
صلی اللہ علیہ وسلم نے فرمایا۔ جس چیز  
سے میں شہارے لئے بہت ڈرتا ہوں  
وہ شرک اصغر ہے۔ (چھوٹا شرک) صحابہ  
نے عرض کیا یا رسول اللہ! شرک اصغر  
کیا ہے۔ فرمایا رباہ جب تک مزگی نہ  
طور پر تربیت نہ کرے۔ ان بیماریوں سے  
شفا نہیں ہو سکتی۔

میں کہا کرتا ہوں کہ جس طالب علم  
نے آج عربی پڑھنے کے لئے ضرب  
يَضْرِبُ اب شروع کیا ہے اور اس  
کی ٹوپی پھیٹی ہوئی ہے۔ جوتی ٹوٹی ہوئی  
ہے۔ کہ نہ پھٹا ہوا ہے۔ میں اس کی  
قدر کرتا ہوں۔ یہ اس لئے کہ یہ طالب علم  
بڑا ہو کر اپنے استاد کی مسند سلیمانے کا  
اور اس کے مقابلہ میں بی اسے اور  
فرقہ ائمہ کے طالب علم جو بہترین بوٹ  
سوٹ میں ملبوس کنگھی پٹی کئے ہوئے  
نہایت صاف ستھرے ہوں۔ میری نگاہ  
میں ان کی کوئی عزت نہیں ہے۔ کیونکہ  
عربی کا طالب علم عالم ہو کر قال اللہ  
وقال الرسول کی اشاعت کرے گا۔ اور  
انگریزی دان نوجوانوں سے اس خدمت کی  
کوئی توقع نہیں ہو سکتی۔ کیونکہ ان کو  
زمانہ تعلیم میں کتاب اللہ سے روشناس  
نہیں کیا گیا۔

## مزگی کی ضرورت

کھٹاڑی جب لوہار کی دوکان سے  
خلقی ہے تو اس کی ظاہری خوبصورتی کے  
لئے نکل پالش کی ضرورت ہوتی ہے۔

کل ہو جانے کے بعد دیدہ زیب بھی  
ہو جاتی ہے۔ بعینہ جب عالم تحصیل علوم  
سے فارغ ہو کر نکلتے ہیں تو انہیں مزگی  
کی ضرورت ہوتی ہے۔ قال تو سکھاتے  
ہیں علماء کرام اور حال کی اصلاح صوفیاء  
عظام فرماتے ہیں۔ الَّذِينَ يَذْكُرُونَ  
اللَّهَ قِيَمًا وَ قُودًا وَ عَلَى أَجْنُوبِهِمْ  
الادب (سورہ آل عمران رکوع ۱۹ پ) (ترجمہ)  
وہ جو اللہ کو اٹھتے اور بیٹھتے اور کھڑے  
پر لیٹے یاد کرتے ہیں۔

انسان بنانے کا نصاب اور دستور العمل  
قرآن ہے۔ اس کے بعد رسول اللہ صلی اللہ  
علیہ وسلم کی احادیث اور اسوہ حسنہ اور  
اس کے بعد پھر صحابہ کرامؓ بھی معیار ہی  
ہیں۔ رسول اللہ صلی اللہ علیہ وسلم کی.....  
ایک پیشینگوئی موجود ہے۔

عَنْ حَبِيبِ اللَّهِ بْنِ عَمِيرٍ وَ قَالَ قَالَ  
رَسُولُ اللَّهِ صَلَّى اللَّهُ عَلَيْهِ وَسَلَّمَ  
لَيَأْتِيَنَّ عَلَى أُمَّتِي كَمَا أَتَى عَلَى  
بَنِي إِسْرَائِيلَ حَدَّ وَ التَّعَلُّ بِالتَّعَلُّ  
حَتَّى إِنْ كَانَ مِنْهُمْ مَنْ أَتَى أُمَّةً  
عَلَانِيَةً لَكَانَ فِي أُمَّتِي مَنْ يَصْنَعُ  
ذَلِكَ وَ إِنْ بَنِي إِسْرَائِيلَ تَفَرَّقَتْ  
عَلَى ثِنْتَيْنِ وَ سَبْعِينَ مِلَّةً وَ تَفَرَّقَتْ  
أُمَّتِي عَلَى ثَلَاثٍ وَ سَبْعِينَ مِلَّةً  
كُلُّهُمْ فِي النَّارِ إِلَّا مِلَّةً وَ أَحَدَةً  
قَالُوا مَنْ هِيَ يَا رَسُولَ اللَّهِ قَالَ  
مَنْ آمَنَ بِالْحَبِيبِ وَ أَطَاعَهُ (رواه الترمذی)  
ترجمہ :- حضرت عبد اللہ بن عمرؓ کہتے  
ہیں۔ فرمایا رسول اللہ صلی اللہ علیہ وسلم نے  
کہ میری امت پر ایک ایسا ہی زمانہ آئے گا  
جیسا کہ بنی اسرائیل پر آیا تھا۔ بالکل درست  
اور ٹھیک۔ جیسی کہ دونوں جوتیاں بڑا بڑا  
اور ٹھیک ٹھیک ہوتی ہیں۔ یہاں تک کہ بنی  
اسرائیل میں سے اگر کسی نے اپنی ماں سے  
علانیہ بدکاری کی ہوگی۔ تو میری امت میں  
بھی ایسے لوگ ہوں گے جو ایسا کر نیگے  
اور بنی اسرائیل کی قوم ۷۲ فرقوں میں منقسم  
ہو گئی تھی۔ میری امت تہتر فرقوں میں  
منقسم ہوگی۔ جن میں سے صرف ایک فرقہ  
جنتی ہوگا اور باقی سب دوزخ میں جائیگے  
صحابہؓ نے پوچھا یا رسول اللہ! جنتی  
فرقہ کون سا ہوگا؟ آپ نے فرمایا  
وہ فرقہ جس میں میں ہوں اور میرے  
صحابہؓ۔

در اصل رنگ ہے قرآن۔ رنگ فروش  
ہیں علمائے کرام اور رنگ ساز ہیں صوفیاء

عظام۔ صوفیائے کرام قال کو حال بناتے  
ہیں اور صیغۃ اللہ کا رنگ چڑھاتے ہیں  
جیسے رنگ فروش سے رنگ خرید کر رنگساز  
کے پاس لے جاتے ہیں۔ اور رنگساز پگڑی  
کی تار تار میں رنگ پہنچا دیتا ہے۔  
اللہ تعالیٰ نے ہر چیز کے دو قسم  
پیدا کئے ہیں دھن علی شئی حصا  
ذو جین۔ علماء کرام بھی دو قسم کے ہوتے  
ہیں۔ اور صوفیاء عظام بھی دو قسم کے ہوتے  
ہیں۔ اکثر علماء کرام عالم تو ہوتے ہیں۔  
لیکن دوسروں کی اصلاح نہیں کر سکتے۔  
مگر صوفیاء کرام دوسروں کی اصلاح کر  
سکتے ہیں۔ اللہ والے مذکورہ بالا تینوں نعمتیں  
خدا کی رضا کا تمہ۔ دل کا سکون اور  
شیطان کو شکست دینا۔ آدھے منٹ میں  
سکھا دیتے ہیں۔

گراہی کا گائیڈ شیطان ہے جو سینما  
کو لے جاتا ہے اور جہنم کا ٹکٹ دلانا ہے  
بیوی بچوں کو جلدی جلدی کھانا کھلا کر  
تیار کرتے ہیں۔ اور میاں صاحب سب  
کو لے کر سینما پہنچاتے ہیں اور وہاں سے  
جہنم کا ٹکٹ خریدتے ہیں۔

اللہ تعالیٰ ہمارے مریضوں کی قبروں پر  
کر وڑوں رحمتیں نازل فرمائے۔ ہمارے  
قادری خاندان میں ذکر کا ایک طریقہ یہ  
ہے۔ کہ زمین پر دایاں قدم رکھتے وقت  
اللہ کہا جائے اور بائیں قدم رکھتے وقت  
ہو کہا جائے جو آدھے منٹ میں ادا ہو  
سکتا ہے۔ ادھر اللہ ہو کہا اور ادھر  
رضائے الہی کا نغمہ حاصل ہوا۔

جس کا ثبوت خاذکما وانی آذکرکم  
میں ہے۔ یعنی تم مجھے یاد کرو۔ میں تمہیں  
یاد کروں گا۔ جس کو خدا یاد کرے اس  
جیسا خوش نصیب اور کوئی ہے؟ جب  
اللہ یاد کرے گا تو دل کو چین آئے گا۔  
الَا يَدْعُرُ الْاَللَّهِ تَطْمِئِنُّ الْقُلُوبُ  
(خبردار اللہ کے ذکر سے سکون حاصل ہوتا ہے)  
اگر سارا دن دوکان پر بیٹھ کر جھوٹ  
بولا تو ذکر سے کیا فائدہ۔ دل کا شیشہ  
صاف ہو تو ذکر کا لطف بھی آتا ہے۔  
اگر برتن بدبودار ہو تو اس میں خوشبودار  
چیز ڈالنے سے کوئی فائدہ نہیں۔ شیطان  
اگرچہ "اے اللہ تیری عزت کی قسم میں  
سب کو گمراہ کر دوں گا" کا اعلان کر چکا  
ہے۔ لیکن اللہ ہو کی نام کی دشت کو  
بھی برداشت نہیں کر سکتا۔ جیسا کہ  
حضور صلی اللہ علیہ وسلم کا ارشاد ہے۔ کہ



# یہ نعمت پھر نہیں ملے گی۔۔۔

جب تک اردو زبان زندہ ہے۔ جب تک مسلمانوں میں قرآن کریم سے شفقت اور عقیدت موجود ہے۔ جب تک فہم قرآن اور تلاوت قرآن کا جذبہ مسلمانوں میں موجود ہے اس وقت تک

شیخ المند مولینا محمود الحسن کے بے مثل ترجمہ قرآن  
شیخ الاسلام مولینا شبیر احمد عثمانی کے مکملہ تفسیر

سے افادہ اور استفادہ کا سلسلہ بھی جاری رہے گا۔ اردو زبان میں قرآن حکیم سے متعدد ترجمے اور تفسیری حاشیے موجود ہیں۔ ان کی افادیت اور مصونیت بھی اپنی جگہ مسلم ہے لیکن شیخ المند اور شیخ الاسلام کے ترجمہ و تفسیر کی بات ہی اور ہے۔ اس کی روانگی اور شگفتگی، اس کی نزاکت بیان، صحت بیان، نکتہ سنجیاں، معنی آفرینیاں، حل مشکلات الفاظ و ترکیب کی گہرے کشائیاں، سلف کے نکات و معارف ائمہ تفسیر و کلام اور ائمہ فقہ و حدیث کے حقائق و فوائد

یوں سمجھئے کہ علم و معرفت کا ایک سمندر ہے جو کوزہ میں بند ہو کر سامنے آ گیا ہے۔

عامی ہو یا عالم، حکیم ہو یا فاسفی، مناظر ہو یا محقق، بقدر ظرف و استعداد سب کے لئے اس میں سرایہ فہم و معرفت موجود ہے۔ تاج کمپنی نے شیخ المند اور شیخ الاسلام کے اس ترجمہ و تفسیر کو اپنے تمام وسائل و ذرائع صرف کر کے پانی کی طرح روپیہ بہا کر ایک اور بے بہا نعمت مسلمانوں کے لئے حیا کی ہے۔ اس کی کتابت، طباعت، بلاک، کاغذ، جلد ہر چیز معیاری ہے۔ تاج کمپنی نے ایشیا میں حسن طباعت کا نہایت بلند معیار قائم کیا ہے اور اس قرآن کی طباعت میں یہ معیار عروج پر نظر آتا ہے۔

نمونہ کے صفحات صرف ایک کارڈ لکھ کر مفت منگوائیے اور پھر فیصلہ کیجئے کہ یہ نعمت برکت آپ کے گھر میں ہونی چاہیے یا نہیں۔

تاج کمپنی لمیٹڈ پوسٹ بکس ۵۳۰ کراچی

آذان کی آواز سن کر شیطان اتنی دھڑ بھاگ جاتا ہے۔ جہاں آذان کی آواز نہیں پہنچ سکتی۔

دائیں قدم پر اللہ۔ بائیں قدم پر ھو یہ آدھے منٹ میں اللہ سے سکھانے ہیں۔ ہر قدم پر زمین بھی دعائیں دیتی جا چکی۔ اس قسم کا زمین پر چلنے والا ہو تو زمین بھی قبر میں جا نیکی بعد کہتی ہے کہ جب تو زمین پر چلتا تھا تو مجھے بڑا ہی پیارا لگتا تھا۔ اور آج دیکھ میں تجھ سے کیا سلوک کرتی ہوں اور اسکے بعد نگاہ کی دوری تک فراخ ہو جاتی ہے۔ اللہ والوں نے کیسا رنگ پڑھایا۔ اللہ تعالیٰ بھی خوش ہے اور زمین بھی خوش ہو جاتی ہے۔ اگر ذکر نہیں کرتا اور بد معاشی کرتا رہا ہے۔ دن کو دھوکہ فریب مات کو غافل تو قبر بھی تنگ ہو جاتی ہے اور کہتی ہے کہ جب تو زمین پر چلتا تھا تو مجھے بہت ہی بڑا لگتا تھا۔ آج دیکھ میں تجھ سے کیا سلوک کرتی ہوں اور وہ اس قدر تنگ ہو جاتی ہے اور اس کو دباتی ہے کہ اسکی دائیں طرف کی پسلیاں بائیں طرف اور بائیں طرف کی پسلیاں دائیں طرف ہو جاتی ہیں۔ صدق اللہ العلی العظیم وصدق رسولہ البنی الکریہ۔

و نحن علی ذالک من الشکدین  
خدا تعالیٰ کا فرمان سچا ہے۔ حضور کا فرمان بھی سچا ہے۔ اللہ والے فرماتے ہیں۔ اطلبوا الاستقامتہ ولا تطلبوا الکرامتہ لان الاستقامتہ فوق الکرامتہ۔ اللہ تعالیٰ اس مجلس میں شامل ہونے کی برکت سے استقامت عطا فرمائے۔ آمین آپ میرے لئے دعا فرمائی۔  
کہ اللہ تعالیٰ جس راستے پر لے جا رہا ہے۔ اس پر استقامت عطا فرمائے۔ ایمان اور اسلام محمد قبر کے اندر لے جانے کی توفیق عطا فرمائے۔ اور میں آپ کے حق میں یہی دعائیں کرتا ہوں۔  
آمین یا اللہ العالمین

# پیام مشرق

- ☆ اس میں پیام ہے دہریت نیریت اور تقادینیت پہنچنے کا۔
- ☆ پیام ہے ان لوگوں کے لئے جو توحید و سنت کو چھوڑ کر شرک و بدعات میں ملوث ہو چکے ہیں۔
- ☆ پیام ہے تزکیہ نفس کا ان کے لئے جو دنیا کی ہوس میں پھنس کر رضا الہی سے دور ہو گئے ہیں۔
- ☆ پیام ہے سلف صالحین کا آج کے خلف کے لئے کہ جن بزرگوں کے ذریعہ سے ہم تک اسلام پہنچا ہے۔ ہم انہی کے نقش قدم پر چلیں۔
- ☆ پیام ہے ان مجتہدوں کو جن کا خیال ہے کہ ائمہ دین اور محدثین عظام اسلام سمجھنے سے قاصر رہے۔
- ☆ الغرض پیام مشرق ہے مغربیت زدہ لوگوں کی اصلاح کیلئے۔
- ☆ آپ بھی پیام مشرق قبول کیجئے اور اپنے شہر کے ایجنٹ سے طلب فرمائیے۔

قیمت فی پرچہ ۸  
○ سالانہ پانچ روپے آٹھ آنے  
○ اعزازی حسب توفیق

پنج ماہنامہ پیام مشرق اندرون شہر انوالہ کیٹ

روشنی میں  
بہترین میں  
رد و فاض  
آیات مینا  
عزت نام  
کتاب ۱۸  
سرکار روڈ - چوک انارکلی لاہور



# فیوضِ ملکی

حضرت مولانا اسید حبیب صاحب مدنی نور اللہ مرقدہ دین اسلام کی تینوں شریعتوں سے پوری طرح واقفیت سے ممتاز تھے۔ اس لئے شریعت مطہرہ کے ہر حکم کو واجب العمل قرار دیتے تھے۔ آج تعمیر اور تجدید کا نام لے کر دینی اساس کو متزلزل کیا جا رہا ہے۔ یہ مکتوب گرامی ان لوگوں کے لئے چٹمہ بصیرت ہے۔ جو دینی قدروں سے نا واقف ہوئے غیر مسلموں کے مشاغبہ (پر دہنگندہ) سے متاثر ہو جاتے ہیں اور دین میں قطع و برید کے ارتکاب کرنے کو اجتہاد - خدمت دین سمجھتے ہیں۔ یہ مکتوب صلیب ایک بہن کے خط کے جواب میں ہے۔ جس سے حقوق زوجین، حقوق نسوانی - اسلامی آئین کی انادیت پر مفصل تبصرہ ہے۔ یہ مکتوب شریف استقلال دیوبند مورخہ ۲۸ اپریل ۱۹۳۷ء سے نقل کیا گیا ہے۔

## قاضی محمد اہل الحسینی غفرلہ

۱ خدوی - خواہ مالی ہو یا فرائع مال و دولت مالی وغیرہ وغیرہ - ہاں ہر ذہن اور ہر عقل کسی معمولی ماہر فن کی باریک اور اعلیٰ باتوں کے سمجھنے سے قاصر رہ جاتا ہے۔ چہ جائیکہ کسی فوق العادہ اور غیر معمولی ہستی کی باریک باتیں اور اس کے بنائے ہوئے اعلیٰ قوانین ہوں۔ مگر کسی قانون سے نفع اس وقت حاصل ہو سکتا ہے جبکہ اس کو جاری کیا جائے اور اس پر عملدرآمد ہو۔ اگر قانون عمدہ سے عمدہ بنا دیا گیا۔ مگر اس پر عمل نہیں کیا جانا تو کوئی ثمرہ اور نتیجہ حاصل نہ ہوگا۔ علیٰ ہذا القیاس عمل صرف اس صورت میں ہو سکتا ہے کہ اس قانون کے پہلوؤں کو اس کے دفات کو سیکھا جائے اور ان پر عمل کی کوششیں عمل میں لائی جائیں۔

(۲) (الف) میری محترم بہن - تمام قوموں اور تمام ملکوں اور حکومتوں کا تسلیم شدہ قانون ہے کہ جو معاملات دو شخصوں کے درمیان مبادلہ کے باہمی ہوتے ہیں۔ ان میں سے ہر ایک شخص کا اپنی چیزیں ہیں تصرف کرنے کا اختیار اس وقت تک رہتا ہے جب تک کہ وہ معاملہ طے نہ ہو جائے۔ اور جب طے ہو گیا اور ہر ایک نے اپنی رضامندی سے اس معاملہ کے تمام امور ضروریہ کو انجام دے دیا تو پھر اب اپنی پہلی چیز سے اس کا حق تصرف اٹھ جائیگا ہاں اس چیز میں جو کہ اس کو اس معاملہ کی وجہ سے ملی ہے حق تصرف مائل ہو جائیگا دنیا میں تمام معاملات خرید و فروخت کے اجارہ اور ٹھیکہ داری کے - تجارت اور صناعات

بجانب صدر مدرس صاحب دیوبند زاد اللہ تعالیٰ درجہ اہم آداب و تسلیم قبول باد - براہ مہربانی مسئلہ ہذا کے متعلق صحیح جواب دے کر ممنون فرمائیں۔ وہ مسئلہ یہ ہے کہ کیا جس طرح مرد اپنی عورت کو طلاق دے سکتا ہے۔ عورت نخل کرنے کرانے کی مالک نہیں ؟ ضرور مالک ہے۔ یہ مسئلہ شیعہ سنی دونوں فریق کے مشترک ہے کتاب فقہ موجود ہے۔ مگر بیٹی کے تاقی صاف فرما اندر کا بیان ہے کہ عورت کو کسی طرح کا حق ہی نہیں ہے۔ کیا اسلامی شریعت کا یہی اقصا ہے۔ اگر ایسا ہے تو اسلام کو واپسی طواک فی الفور عنایت فرما کر ممنون کیجئے۔ اگر انگریزی اور اردو دونوں میں ہو تو زیادہ بہتر ہے۔ کیونکہ یہ مسئلہ مقدمہ کی صورت قبول کرنے والا ہے۔

محترمہ من زید مجدہا - السلام علیک ورحمتہ اللہ وبرکاتہ - آپ کا خط موصول ہوا۔ جس کو دیکھ کر آپ کی ناواقفیت اور پست ذہنیت افسوس ہوا۔ اور سب سے زیادہ افسوس اس بات پر ہوا کہ آپ کو اپنی غلطی کا احساس نہیں ہے۔ اور پھر اس کو اسلام کے سر حقوینا چاہتی ہیں۔

(۳) میری محترم بہن اسلام ایک ایسا مقدس اور مکمل قانون ہے۔ جس نے بشر سے بہتر ذریعے تحفظ حقوق انسانی کے قائم کئے ہیں اور جس نے انسانی دنیا کے تمام مسائل ترقی و زندگانی کا تکفل کیا ہے۔ وہ ہر قسم کی بھائی کا ذمہ دار ہے۔ خواہ انفرادی ہو یا اجتماعی۔ خواہ سیاسی ہو یا اقتصادی، خواہ جسمانی ہو یا روحانی، خواہ دیہاتی ہو یا

کے اسی طرح جاری ہوئے ہیں۔ خرید و فروخت تمام ہو جانے کے بعد بیچنے والے کو اپنے مال سے کسی قسم کا تعلق باقی نہیں رہتا۔ علیٰ ہذا القیاس خرید نے والے کو زکوٰۃ سے کسی قسم کا تعلق نہیں رہ جاتا۔ اگر بیچنے والا بیع میں یا خرید نے والا زکوٰۃ میں اس کے بعد کوئی مالکانہ تصرف کرے گا۔ تو قانوناً مجرم قرار دیا جائے گا۔ اس طرح اگر دونوں میں سے کوئی با اختیار خود اس بیع کو توڑنا چاہے تو بغیر دوسرے کی رضامندی کے اس کو قانوناً یہ حق نہ ہوگا (ب) ہاں اگر بائع یا مشتری نے معاملہ کرتے وقت کوئی جائز شرط لگائی ہے۔ اور اس کے مقابل نے اس کو قبول کر لیا ہے تو اب اس کا حق باقی رہیگا اور حسب شرط اس کو اپنی چیزیں تصرف کرنا جائز ہوگا۔ اسی طرح اگر اس نے معاملہ کو توڑنے اور فسخ کرنے کی شرط لگا دی تھی تو اس کو بعد معاملہ کے بھی اختیار ہوگا۔ کہ فسخ کر دے۔ خواہ اب اس کا حق راضی ہو یا نہ ہو۔

(ج) جو معاملات اجارہ اور ٹھیکہ داری کے ہوتے ہیں۔ جن میں ایک طرف نقد اور دوسری طرف سے منافع کی تملک ہوتی ہے۔ (اصل چیز تو مالک کے ہی ملک میں باقی رہتی ہے۔ البتہ مستاجر یا ٹھیکہ دار کو اس چیز کے منافع کو حاصل کرنے کا حق حاصل ہو جاتا ہے۔ خواہ حسب شرط تمام عمر کے لئے ہو یا طویل مدت کے لئے یا مہینہ یا دو مہینہ کے لئے ہو۔ جیسے مکانات، مزارع، باغات، جنگلوں، چکوں اور مزدوروں وغیرہ کے اجارات کا قصہ ہے ان میں مالک زمین و مکان وغیرہ کا معاملہ تمام ہو جانے کے بعد بغیر رضامندی اپنی زمین و مکان وغیرہ کو واپس لینے اور معاملہ کو توڑ دینے کا حق نہیں رہتا۔ لیکن مستاجر اور ٹھیکہ دار کو حق ہے کہ وہ ان منافع کو چھوڑ دے۔ جن کا کہ وہ بوجہ معاملہ اجارہ مالک ہوا تھا۔ البتہ اس کو ان نفوذ کے واپس لینے کا کوئی حق بغیر رضامندی مقابل نہ رہے گا۔ جس کو اس نے ادا کیا تھا۔ یعنی معاملہ اگر کسی مکان کے سکونت کے متعلق یا مزدور سے کسی خدمت کے متعلق ہوا ہے۔ تو وہ مدت مہینہ تک صاحب مکان کو اپنا مکان اور مزدور کو اپنی مزدوری پیش کرنی ضروری ہے۔ اگر کوئی اس میں کوتاہی کرے گا تو قانوناً مجرم



قرار دیا جائے گا۔ مگر متنازعہ کو یہ حق ہوگا۔ بغیر واپسی زر اجارہ مکان کو چھوڑ دے۔ یا مزدور کو آزاد کر دے اور اس سے خدمات معینہ نہ لے۔ صاحب مکان یہ نہیں کہہ سکتا کہ میری مرضی بغیر تجھ کو مکان چھوڑنے کا حق نہیں۔ علیٰ ہذا القیاس مزدور یہ نہیں کہہ سکتا کہ میری مرضی بغیر تجھ کو مجھ سے خدمات نہ لینے اور آزاد کرانے کا حق نہیں اور نہ یہ کہہ سکتا ہے کہ جس طرح بغیر مرضی تو مکان چھوڑ سکتا ہے۔ اسی طرح میں تیری بغیر مرضی اپنے مکان کو تجھ سے نکال سکتا ہوں۔ علیٰ ہذا القیاس مزدور کو یہ حق حاصل نہیں ہے کہ جس طرح تو میری بغیر مرضی مجھ کو خدمات سے آزاد کر سکتا ہے اسی طرح مجھ کو بھی حق ہے کہ میں اپنے آپ کو خدمات معینہ سے نکال لوں۔ یہ مالک مکان یا مزدور ایسا کہیں گے تو قانوناً مجرم قرار دیئے جائیں گے۔

خلاصہ یہ ہے کہ زرقہ دینے والے کو ہر وقت یہ اختیار رہتا ہے۔ بغیر واپسی زر جس وقت چاہے اس منافع کو جن معاملہ پر کیا تھا۔ چھوڑ بیٹھے۔ خواہ اس کا حریف یعنی ہو یا نہ ہو۔ اور مالک مکان یا زمین یا مزدور کو بعد تمامی معاملہ پر اختیار نہیں رہتا۔ ہاں اگر بوقت معاملہ مالک سے کوئی جائزہ شرط لگائی تھی۔ اور فریقین میں منظور ہو گئی تھی تو بے شک اس کو بھی حق رہیگا کہ حسب شرط جب جی چاہے اپنی چیز کو نکال لے۔ خواہ مکان ہو یا گھوڑا۔ خواہ زمین ہو یا باغ وغیرہ وغیرہ

(۷) اگر مالک زمین و مکان، مزدور وغیرہ معاملہ کرنے کے وقت بلا شرط معاملہ کر لیتے ہیں اور معاملہ طے ہو جانے، زرقہ پر قبضہ کر لینے۔ معاملہ کے رجسٹرڈ ہو جانے۔ شہادتوں کے قائم ہو جانے کے بعد چاہتے ہیں کہ بغیر ضامند فریق مقابل اپنی چیز کو متنازعہ اور حصہ دار کے قبضہ سے نکال لیں۔ تو یقیناً جج کا فیصلہ یہی ہوگا۔ کہ تم کو ہرگز اختیار نہیں ہے۔ اگر تم ایسا کرو گے تو مستحق سزا ہو گے۔ اگر تم کو ایسا کرنا تھا یا ایسی مشکلات کا کھٹکا تھا۔ تو تم کو قانون کی وفات اجازت دیتی تھیں کہ تم معاملہ کے وقت ایسی شرطیں لگا لیتے۔ جن سے تم کو آج جو بھاری پیش نہ آتی۔ اب تمہارے لئے سوائے تسلیم کوئی چارہ نہیں۔ تم نے اپنے پیر پر خود کھادی ماری۔ تم نے کیوں نہیں شرطیں لگائی تھیں۔

میری محترم بہن یہی حالت عقد نکاح کی ہے۔ اسلام نے عقد نکاح کو مش عقد اجارہ قرار دیا ہے۔ جس طرح مکان یا زمین کا مالک کسی طویل یا تطیل مدت کے لئے بمتبادلہ زرقہ نقد مجمل یا موابل منافع مکان کو بیچتا ہے اور ٹھیکہ دار یا متنازعہ کو ان منافع کے وصول کرنے کا حق دے دیتا ہے۔ اسی طرح عورت تمام عمر کے لئے اپنے منافع انوثیت و ولادت کو مرد متنازعہ کے ہاتھ بیچ دیتی ہے اور حق استفادہ دے دیتی ہے۔ زر ہر اس کا عوض ہے۔ نقطہ فرق اتنا ہے کہ یہاں کوئی مدت معین نہیں ہوتی۔ تمام عمر کا اجارہ ہوتا ہے۔ اور وہاں کبھی کبھی مدت معین ہوتی ہے۔ اور کبھی تمام عمر سا سال کا اجارہ ہوتا ہے۔ اسلام نے عورت کو اختیار دیا ہے کہ وہ نکاح کرتے وقت جائزہ شرط کر لے۔ ان کے بعد اس کو خلع اور طلاق کا پورا اختیار ہوگا۔ اور بلا رضامندی شوہر اپنے آپ کو حسب شرط طلاق دے سکے گی۔ مثلاً اگر یہ شرط ہو کہ تم نے بعد از نکاح مجھے نان و نفقہ نہ دیا۔ یا تو نے مجھے ماہوار اتنے روپے نہ دیئے یا تو نے زر ہر اتنے دنوں میں دیئے۔ یا تو نے مجھ کو مالا پیٹا۔ یا تو نے میرے بعد کسی اور عورت سے نکاح کر لیا۔ وغیرہ وغیرہ تو مجھ کو اختیار ہوگا کہ میں اپنے اوپر دیک یا دو تین طلاق طاق کر لوں۔ اگر یہ شرط خاوند نے مان لی اور گواہوں کے سامنے ان کا اقرار کر لیا یا کا بین نامہ میں تحریر کر دیا۔ یا قاضی کے رجسٹرڈ میں لکھوا دیا۔ تو عورت کو حسب شرط اختیار ہوگا۔ کہ وہ بلا رضامندی شوہر طلاق واقع کر لے شوہر کی ایک نہ سنی جائے گی۔

ہاں اگر عورت نے یا اس کے ماں باپ نے یا اس کے وکیل ولی نے نکاح کرتے وقت بلا شرط معاملہ کر لیا تو پھر استحقاق طلاق و خلع بغیر رضامندی اور عبادت شوہر نہیں ہوگا۔ شوہر نے زر ہر خرچ کیا ہے۔ اسی کو اختیار ہوگا۔ کہ ان منافع کو جو بعوض زر ہر ملک میں آئے تھے۔ چھوڑ دے یا نہ چھوڑے۔ عورت کو اس میں دم مارنے کی اجازت نہ ہوگی۔ اس صورت میں الزام قانون اسلام پر ہرگز عائد نہیں ہو سکتا۔ اسکی تمام تر ذمہ دار عورت پر اور اس کے اولیاء

وغیرہ پر ہے۔ انہوں نے بوقت عقد نکاح کیوں نہیں سوچا سمجھا۔ میری محترم بہن۔ جو ختوئے قاضی مرصفا نے آپ کے سامنے پیش کیا ہے۔ وہ اسی صحیح قانون پر مبنی ہے۔ اس کے معنی یہ نہیں کہ عورت ہر وقت میں اور ہر طرح مجبور محض ہے۔ اور اس کو کسی وقت بھی اختیار نہیں ہے۔ بلکہ جس طرح ابتدائی معاملہ کے وقت دینی عقد نکاح کے وقت) میں بغیر مرضی کے عورت کا نکاح نہیں ہو سکتا اور کسی شخص خواہ باپ ہو یا بھائی یا اور کوئی رشتہ دار عاقل بالغ عورت پر جبر کرنے کا حق حاصل نہیں ہے۔ نہ نفس نکاح کے متعلق اور نہ کسی معین شخص کے متعلق۔ اسی طرح زر ہر معین کرنے کا حق بھی عورت ہی کو ہے۔ ماں، باپ، رشتہ دار، وکیل وغیرہ اسی کی مرضی سے جو چاہیں مقرر کر سکتے ہیں۔ اور اگر وہ نہ کریں گے تو ضرر منل لازم آئے گا۔ علیٰ ہذا القیاس اس عورت کو اور اس کے اولیاء کو شروط کا حق تھا۔ جب انہوں نے بلا شرط عقد نکاح کیا تو اب خلع کا بغیر مرضی شوہر حق ہرگز نہیں رہا۔

آپ کا فرمانا کہ کیا یہی اسلامی شریعت کا بھی انصاف ہے۔ اگر ایسا ہے تو اسلام کو دوسرے سلام ہے۔ آپ کی ناواقفیت کی دلیل ہے۔ اگر آپ کو یا آپ کے کسی رشتہ دار کو اس قسم کی کوئی مشکل پیش آگئی ہے تو خود اپنے قصور کی وجہ سے پیش آئی ہے۔ آپ نے نکاح کے وقت کیوں ایسی شرطیں نہ لگائی تھیں۔ جن سے ہرج کی مشکلات کا ازالہ ہو جاتا۔ اسلام نے آپ کے ہاتھ پیر کھول دیئے تھے آپ کو مردوں کے برابر حقوق دیئے تھے۔ وَلَهُنَّ مِثْلُ الَّذِي عَلَيْهِنَّ وَلِلرِّجَالِ عِظَاهُنَّ دَرَجَةً (عورتوں کو اس قسم کے حقوق حاصل ہیں۔ جس قسم کے ان پر مردوں کے ہیں) البتہ چونکہ مرد زر ہر خرچ کرنے والا مثل متنازعہ اور ٹھیکہ دار کے ہے اور عورت زر ہر کو لینے والی اور اپنے منافع خاص کو بعوض ضرر منل مالک زمین و مکان سوچنے والی ہے۔ اور چونکہ فطری طور پر مردوں کو عورتوں پر فضیلت ہے اس لئے مرد کو ان حقوق پر زیادتی



# منظر علیہ السلام

## از جناب مولانا احمد رضا ایما فاضل دیوبند لکھنؤ

### قسط چہارم

#### کلام اللہ اور سیرت رسول اللہ کا تعلق

کلام اللہ اور سیرت رسول اللہ میں عدم تفریق کا ایک پتہ ثبوت یہ تاریخی واقعہ ہے کہ جس طرح بعض صحابہؓ مثلاً حضرت عمرؓ نے قرآن کے قائل ہو کر رسول کو قبول کیا۔ اسی طرح بعض صحابہؓ مثلاً حضرت خدیجہؓ و ابوبکرؓ و علیؓ سیرت رسولؐ سے متاثر ہو کر قرآن پر ایمان لائے۔ لہذا یہ دونوں چیزیں اپنی جگہ اہم ہیں اور ان میں سے کسی کو رد نہیں کیا جاسکتا۔ یہ ایک ناقابل تردید حقیقت ہے کہ اسلام کی اشاعت رسول کریمؐ کے خلقِ عظیم سے ہوئی۔ جس کے بغیر قرآن کی حیثیت ایک تجہیل کی سی ہو جاتی ہے۔ اور ہر دعوت کی کامیابی کے لئے تجہیل کے ساتھ عمل بھی ضروری ہے۔ قرآن نے انسان سے صفاتِ الہیہ اختیار کرنے کا مطالبہ کیا۔ اور رسولؐ نے اپنے عمل سے ان صفات کا مظاہرہ کیا۔

#### اسلام کے دو پہلو

اسلام کی خصوصیت جو اسے دوسرے پہلو سے ممتاز کرتی ہے۔ یہ ہے کہ اس کے دو پہلو ہیں۔ اول لفظی تعلیم یعنی قرآن اور دوم انسان کامل یعنی پیغمبر اسلامؐ کا عملی نمونہ اور یہ دونوں پہلو ہر لحاظ سے مکمل ہیں۔ دوسرے مذہبوں میں دوسرا پہلو یعنی عملی نمونہ سرے سے غائب ہے اور پہلا پہلو یعنی لفظی تعلیم بھی نامکمل ہے۔ قرآن کے سوا کسی مذہبی کتاب میں مکمل ہونے کا دعویٰ ہی نہیں کیا گیا۔ اس لئے ان کا مکمل ہونا خارج از بحث ہے اگر ان کے منتسبین ان کے مکمل ہونے کا دعویٰ کریں تو اس پر ”برہنی سرت گواہ چست کا مقولہ صادق آئے گا۔ ان مذہبوں کے بانیوں کی شخصیتوں پر افسانہ اور دیوانہ کے موٹے موٹے پردے پڑے

ہوئے ہیں۔ جن سے ان کی تاریخی حیثیت پر تاریکی چھا گئی ہے۔ ان کے حالات تو کیا محفوظ ہوتے ان کے وجود میں بھی شبہ ہے۔ ان میں ایک بھی ایسا نہیں جس کے وجود کو تمام مورخین بالاتفاق تسلیم کرتے ہوں۔ ایسی صورت میں انکی تعلیم جو تخریف سے بھی پاک نہیں۔ محض نظریاتی اور تخیلاتی ہے۔ جس کی بنیاد پر کسی اجتماعی نظام اور تمدن و معاشرت کی عمارت کھڑی نہیں کی جاسکتی۔

اس کے برخلاف اسلام کی لفظی تعلیم یعنی قرآن مکمل ہے۔ اَلْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي (سورۃ المائدہ رکوع ۳) آج میں نے تمہارے لئے تمہارا دین مکمل کر دیا۔ اور تم کو اپنی پوری نعمت عطا کر دی۔ اور عملی پہلو بھی جامع ہے۔ کیونکہ پیغمبر اسلامؐ قرآن ہی کے عملی مفسر تھے۔ کَانَ خُلَفَاؤُ الْقُرْآنِ۔ ”آپ کا اخلاق بالکل قرآن کے مطابق تھا“ آپ کی زندگی ایک گلدستہ تھی۔ جس میں ہر رنگ و بو کے پھول تھے۔ کسی نبی اوتار۔ رشتی۔ مہنتی۔ پیشوا اور بانی مذہب بلکہ کسی بھی شخص کی زندگی ایسی جامع نہیں ہوئی ان میں کوئی محض تارک دنیا گوشہ نشین تھا۔ کوئی خانہ بدوش واعظ۔ کوئی خیالی فلسفی۔ کوئی بادشاہ۔ کوئی وزیر۔ کوئی سپہ سالار۔ کوئی قانون ساز۔ کوئی مبتسک کوئی عابد۔ زاهد۔ کوئی صابر و متوکل۔ کوئی خطیب۔ کوئی امیر۔ کوئی غریب اس لئے ان کی سیرتیں زندگی کی تصویر کا صرف ایک ایک رخ پیش کرتی ہیں۔ اور ہر حالت میں تمام انسانوں کی بہتری کی

انسان اللہ تعالیٰ کی صفات کا مظہر بننے کے لئے پیدا کیا گیا ہے۔ اس لئے ہر زمانہ میں انبیاء کو بلا واسطہ ہدایت دے کر باقی انسانوں کے لئے اخلاقِ الہیہ کا نمونہ بنایا گیا ہے۔ تاکہ ان کو دیکھ کر اور ان کے رفیق بن کر اور ان سے اللہ کا کلام سن کر اور اس کلام پر ان کا عمل ملاحظہ کر کے لوگ صفاتِ الہیہ کا مظہر بن سکیں۔ جب فہمی اور علمی اور تمدنی ارتقاء کے لحاظ سے جہاں جو ان ہو گیا تو اللہ تعالیٰ نے نبی آخر الزمان کو بھیجا۔ جس میں اس کے جملہ اوصاف ایسے صاف نظر آتے تھے۔ کہ کسی انسان کو قیامت تک کسی دوسرے آئینہ کی حاجت نہ رہی۔ اس لئے آپ پر نبوت ختم کر دی گئی اور آپ خاتم النبیین قرار دیئے گئے۔

اللہ تعالیٰ اپنے کمالات کی وجہ سے ہر قسم کی حمد کا اہل ہے۔ الحمد للہ رب العالمین یعنی اللہ تعالیٰ چونکہ تمام مخلوقات کی جسامتی اور روحانی تربیت کرتا ہے اور ان کو درجہ بدرجہ ترقی دے کر منزل مقصود تک پہنچاتا ہے۔ اس لئے لازماً وہ ہر حمد کا مستحق ہے۔ لہذا جو شخص اس کی صفات سے جتنا زیادہ واقف ہوگا۔ اسی قدر اس کی حمد کرے گا۔ پیغمبر اسلام کے برابر کوئی خدا شناس نہیں ہوا۔ اس لئے سب سے زیادہ حمد آپؐ نے کی اور ”حمد“ یعنی سب سے زیادہ ”حمد“ کرنے والے کہلائے۔ اور آپ ”محمد“ کے نام سے بھی موسوم ہوئے اور مقام محمود پر پہنچے۔

حَسْبِيَ اَنْ يَّحْكُمَ لَكَ رَبِّي بِمَا كُنْتُ عَمَلًا مَّحْمُودًا (سورہ بنی اسرائیل رکوع ۲۶) (پڑھا) امید ہے کہ آپؐ کا آپؐ کو مقام محمود ملے گا۔ ”چنانچہ اللہ تعالیٰ رب العالمین“ ہے اور آپ رحمتہ للعالمین ہیں۔ اللہ تعالیٰ بِالنَّاسِ لِرَأْوْفٍ وَجْهٌ ذَرِيعَةُ رَحْمَتِهِ (سورۃ التوبہ رکوع ۱۸) بے شک تمہارے پاس مومنوں پر شفقت اور جہاں ہے۔ جو تمہاری بھلائی کا آرزو مند ہے۔ اور مومنوں پر شفقت اور جہاں ہے۔



رَوْفُ الرَّحِيمِ (مومنوں پر شفیق و رحیم ہیں۔)

یوں تو آپ کی رحمت کا دروازہ تمام جانوں کے لئے کھلا ہوا ہے۔ جیسا کہ آیت وَمَا أَرْسَلْنَاكَ إِلَّا رَحْمَةً لِّلْعَالَمِينَ (سورۃ الانبیاء رکوع ۱۷) سے واضح ہے۔ لیکن اس رحمت سے وہی لوگ پورا فائدہ اٹھاتے ہیں جو آپ پر ایمان لاتے ہیں۔ جو لوگ آپ کا انکار کرتے ہیں۔ وہ رحمت سے محروم ہونے کے ذمہ دار خود ہیں۔ وَلَا يَزِيدُ الظَّالِمِينَ إِلَّا خَسَارًا (سورۃ بنی اسرائیل رکوع ۷۰) یہ قرآن ظالموں کے نقصان ہی میں اضافہ کرتا ہے۔

آپ نے اللہ تعالیٰ کی اتنی عبادت کی کہ آپ کا لقب ہی "عبد اللہ" ہو گیا۔ آپ کی ہر صفت اللہ کی کسی صفت کے تابع تھی۔ یہاں تک کہ آپ کی حیات اور موت بھی اللہ ہی کے لئے تھی۔ اس لئے آپ کو "اول المسلمین" اتباع کرنے والوں میں اول) کا خطاب عطا کیا گیا۔

إِنَّا صَلَّيْنَا وَنُسَكِّي وَنَحْبِيَا وَهَمَّائِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ (سورۃ الانعام رکوع ۱۰)۔ بے شک میری نماز اور میری قربانی اور میری زندگی اور میری موت اللہ رب العالمین کے لئے ہیں۔ اس کا کوئی شریک نہیں ہے اور اسی بات کا مجھے حکم دیا گیا ہے اور میں فرمانبرداروں میں اول ہوں۔

اتباع وحی (رَبِّ) أَتَّبِعُ إِلَّا مَا يُوحَىٰ إِلَيَّ) اور تخلق باخلاق اللہ (کان خلقہ الفرائض) کی بدولت آپ قرب الہی اور فنا فی اللہ کے اس انتہائی بلند مقام پر پہنچے۔ دَدَنِي فَتَدَلِّي تَكَانَ قَابِ قَوْسَيْنِ أَوْ أَدْنَىٰ (سورۃ النجم رکوع ۱۶) کہ آپ کی اطاعت اللہ کی اطاعت۔ آپ کی بیعت اللہ کی بیعت اور آپ کا عمل اللہ کے عمل کا مترادف ہو گیا۔

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ بِيَدِ اللَّهِ فَوْقَ أَيْدِيهِمْ۔ (سورۃ الفتح رکوع ۱۰) بے شک وہ لوگ جو آپ کی بیعت کرتے ہیں اللہ کا ہاتھ ان کے ہاتھوں پر ہے۔ وَمَا رَمَيْتْ إِذْ رَمَيْتْ وَلَكِنَّ اللَّهَ رَمَىٰ۔ (سورۃ الانفال رکوع ۱۰) (پ)

جب آپ نے مٹی خاک پھینکی، تو وہ آپ نے نہیں پھینکی بلکہ اللہ نے پھینکی۔

دنیا کی تاریخ میں صرف پیغمبر اسلام کی سیرت تمام مکرم اخلاق کا مجموعہ ہے بَعَثْتُ لَّا تَكِلَهُمْ مَّكَارِمَ الْأَخْلَاقِ (میں اس لئے بھیجا گیا ہوں۔ کہ مکرم اخلاق کی تکمیل کروں)۔ آپ کی ذات ستودہ صفات نے تمام انبیاء کی سیرتوں کو سمیٹ لیا۔ آپ نے ہر دور سے گزر کر ہر کام کیا اور اس میں کامیابی حاصل کی اس لئے آپ ہی کا عملی نمونہ زندگی کے ہر شعبہ میں ہر طبقہ اور ہر زمانہ کے انسانوں کی رہنمائی کر سکتا ہے۔ متقدمین کے برخلاف آپ ہی نے تمام انسانوں کو مخاطب کر کے اِنِّی رَسُوْلُ اللّٰهِ اِلَیْکُمْ جَمِیْعًا (سورۃ الاعراف رکوع ۱۰) (پ)

"میں تم سب کی طرف رسول ہوں" کا اعلان کیا اور وحدت انسانیت کی تلقین کی۔ دیگر بائیان مذاہب کی کتابیں محفوظ نہیں ہیں۔ اور نہ وہ محفوظ ہونے کا دعویٰ کرتی ہیں۔ اور ان کے متبعین ایسا دعوے کرنے کی جرأت کرتے ہیں۔ قرآن ہی وہ واحد کتاب ہے۔ جس میں یہ دعوے کیا گیا ہے۔ اِنَّا نَحْنُ نَزَّلْنَا الذِّكْرَ وَآنَا لَکُم لَّحَافِظُوْنَ۔ (سورۃ الحجر رکوع ۹) (پ) "بے شک ہم ہی نے یہ ہدایت نازل کی اور ہم ہی اس کے محافظ ہیں" جس چیز کا محافظ اللہ تعالیٰ ہو۔ اس پر کون ہاتھ ڈال سکتا ہے۔ لَا یَاْتِیْہِ الْبَاطِلُ مِنْ کِبَرٍ یَّدْرِیْہِ وَلَا مِنْ خَلْفِہِ (سورۃ حم السجدہ رکوع ۲۶) اس میں کسی طرف سے باطل کا گزر نہیں ہو سکتا۔ اِنَّا لَنَقَرُّ اَنْ کَرِیْمٌ فِیْ کِتَابٍ مَّکْنُوْنٍ (سورۃ الرائدہ رکوع ۳) (پ) "بے شک قرآن ایک محفوظ کتاب میں ہے" مخالفین بھی قرآن کے اس دعوے کی صداقت کو تسلیم کرنے پر مجبور ہیں۔

چونکہ انبیاء متقدمین کی شریعتیں عارضی تھیں۔ اس لئے ان کی تعلیمات اور حالات کی حفاظت ضروری نہیں سمجھی گئی۔ لیکن پیغمبر اسلام کی شریعت مستقل اور دائمی تھی۔ اور آپ کے بعد نبوت و شریعت کا دروازہ قیامت تک کے لئے بند ہو گیا۔ اس لئے قرآن اور سیرت رسول دونوں کی حفاظت کا انتظام کیا گیا۔ دنیا کی تاریخ میں از آدم تا ایں دم ایک بھی سستی ایسی

نہیں ہوئی۔ جس کا ایک ایک قول اور فعل اس قدر احتیاط اور تفصیل کے ساتھ محفوظ کیا گیا ہو۔ دراصل مشیت ایزدی یہی تھی کہ صرف آپ کی زندگی قیامت تک تمام انسانوں کے لئے اسوہ حسنہ ہو۔ آپ کے حالات کو ناقابل اعتبار قرار دے کر آپ کی سیرت سے قطع تعلق کرنا آپ کی اس خصوصیت کے انکار کرنے اور اسلام کو دوسرے مذہبوں کی سطح پر لانے مترادف

### دائمی معجزہ

ہر نبی کو زمانہ کی ضرورت کے مطابق معجزے دیئے گئے۔ چونکہ انبیاء سابقین کی شریعتیں وقتی اور ایک مدت کے بعد منسوخ ہونے والی تھیں۔ اس لئے ان کو وقتی معجزے دیئے گئے۔ جن کا اثر بعد میں نہیں رہا۔ مثلاً حضرت ابراہیم و موسیٰ و عیسیٰ علیہم السلام نے جو معجزے دکھائے وہ صرف سمجھ لوگوں کے لئے تھے اور آئندہ نسلوں کے لئے حجت نہیں ہو سکتے۔ کیونکہ ان کا کوئی نشان باقی نہیں رہا۔ ایک انگریزی پادری نے مجھ سے کہا کہ حضرت مسیحؑ کے معجزات سن کر اب کوئی متاثر نہیں ہوتا۔

چونکہ رسول اللہ صلی اللہ علیہ وسلم کی شریعت عالمگیر اور قیامت تک رہنے والی ہے اس لئے آپ کو ایک زندہ اور دائمی معجزہ یعنی قرآن دیا گیا۔ جس کے اعجاز کا اعلان اس طرح کیا گیا۔ لَیْسَ اجْتَمَعَتْ اِلَّا نَسْ وَالْجَنُّ عَلٰی اَنْ یَّاتُوْا بِمِثْلِ هٰذَا الْقُرْاٰنِ لَا یَاْتُوْنَ بِمِثْلِہِ وَلَا کَانَ لَکُمْ لَہُمْ لَبِیْضٌ خَلِیْلًا (سورۃ بنی اسرائیل رکوع ۱۰) (پ) اگر تمام انس و جن مل کر اس قرآن کا مثل لانے کی کوشش کریں۔ تو بھی نہیں لا سکتے۔ اگرچہ ایک دوسرے کا مددگار بن جائے۔

یہ دعوت مقابلہ صرف اہل عرب کو نہیں۔ بلکہ تمام دنیا اور قیامت تک کے انسانوں کو دی گئی اور آج تک کہیں سے صدائے لبیک بلند نہیں ہوئی اور نہ آئندہ ہوگی۔ یہ کچھ تعجب کی بات نہیں ہے۔ جب تمام عالم مل کر ایک کھٹی یا پتی پیدا نہیں کر سکتا۔ تو کلام الہی کی نزدیک کیونکر لا سکتا ہے۔

کسی چیز کا ایک جز اس کی جگہ صفا کا حامل ہوتا ہے۔ مثلاً دریا کا ایک قطرہ مقدار کے اعتبار سے دریا سے کوئی نسبت نہیں رکھتا لیکن اوصاف یعنی رنگ و بومزہ وغیرہ کے لحاظ



## بقیہ فیوضاتِ مدنی

صفحہ ۱۲ سے آگے

ہوگی۔ (و للرجال علیہن درجہ)۔  
(مردوں کے حقوق میں عورتوں پر قدرے زیادتی ہے)۔ **الزَّجَّالُ قَوَّامُونَ عَلَى النِّسَاءِ**۔ (مرد خصل اللہ بفضلہم علی بضع و دینما انفقوا من اموالہم)۔ (مرد عورتوں پر حق حکومت رکھتے ہیں اس بنا پر کہ خدا نے بعض کو بعض پر خلقہ فضیلت دی ہے اور اس بنا پر کہ انہوں نے اپنے مال خرچ کئے ہیں) غرض کہ اسلام اور اس کے قوانین نے آپ کو ہرگز مجبور اور مقید نہیں کیا تھا۔ آپ اپنی خود مرضی یا غلط کاری کی وجہ سے مجبور ہوئی ہیں۔ اب آپ اس منصفانہ قانون کو روندنا چاہتی ہیں جس کو تمام معاملات میں آپ خود اور دنیا کی قومیں انصاف اور عدل سمجھ کر جاری کرتی ہیں۔ آپ کا یہ فرمانا کہ ایسا ہے تو اسلام کو دود سے سلام ہے انتہائی ظلم اور غلط کاری پر مبنی ہے اس سے تو یہ کہجئے۔ ورنہ اسلام آپ کو دور سے سلام کرے گا۔ یورپین قوموں اور ان کی غلط اور انصاف کش دور از عقل کارروائیوں اور خیالات سے ہرگز ہرگز متاثر مت ہو جیئے۔

اسلام نہایت شفقت اور عدل کا مذہب ہے۔ اور اس میں ذر برابر بے انصافی یا کمزوری نہیں ہے۔ شک کیجئے اور مضبوطی سے اس کو پکڑ لیئے اللہ آپ کو اور ہم کو ہدایت فرمائے آمین۔

میں نہایت عظیم الفرصت ہوں۔ اسی وجہ سے جواب میں تاخیر ہوئی۔ معاف فرمائیں۔ والسلام۔

شک اسلاف۔ سید حسین احمد غفرلہ  
تالے قینچیاں چاقو چھریاں لہجئے، اُستری دیکر لوہے کا  
سلمان تھوکی و پریچون خریدنے کے لئے

**ایک لاکھ ماوس لاہور**

ہول سیل ڈپو  
۱۹۲۶ء  
اسی شاہ عالم کھٹ  
نزد حبیب ننگ ایڈٹ  
ناشر: نور-نون پریس ۶۰۲۲

انقلاب پیدا کیا۔ جس کی نظیر چشمِ فلک نے کبھی نہیں دیکھی۔  
قرآن اللہ کی رسی ہے۔ **وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا** (سورہ آل عمران رکوع ۱۰)۔ "سب مل کر اللہ کی رسی کو مضبوطی سے پکڑ لو اور تفرقہ نہ ڈالو۔" اسی رسی کو پکڑ کر عرب کے وحشی فرش سے عرش پر پہنچ گئے اور دنیا کی ہر طاقت پر غالب آ گئے۔ لیکن جب اسے چھوڑا تو پھر عرش سے فرش پر آ کرے اور اب تک گرے ہوئے ہیں۔ حدیث میں ہے۔ **إِنَّ اللَّهَ تَنَاقَى بَرَفَعُ بِهَذَا الْكِتَابِ أَقْوَامًا وَيَضَعُ بِهِ الْآخَرِينَ** (ادکسا قال) اللہ تعالیٰ اس کتاب کے ذریعہ سے کچھ قوموں کو بلند اور دوسروں کو پست کرے گا۔ یعنی اقوام کا عروج و زوال قرآن پر عمل کرنے اور نہ کرنے پر منحصر ہے۔ گزشتہ پچودہ صدیوں کی تاریخ ان دونوں پیشینگوئیوں کی تصدیق کرتی ہے۔

## قرآن کا حق

جب کسی قوم کا دفتر اُلٹا ہے تو وہ اپنے مذہب کی روح کو پھوٹ کر رسوم اور اہام اختیار کر لیتی ہے اور انہی پر اپنی صلاح و فلاح کا مدار سمجھتی ہے۔ اس کا نتیجہ یہ ہوتا ہے کہ اس کے اعمال بھی اور بے روح ہو جاتے ہیں جو اس کی تباہی کا باعث ہوتے ہیں۔ چنانچہ مسلمانوں نے قرآنی کے ساتھ ہی یہی سلوک کیا۔ آج قرآن ان کے پاس ہے لیکن اکثر لوگوں کی یہ حالت ہے کہ اس کی روح ان سے سلب ہو چکی ہے۔ حالانکہ یہ انفرادی اور اجتماعی زندگی کا ایک مکمل دستور اور **هُدًى لِلنَّاسِ وَبَيِّنَاتٍ مِنَ الْهُدَى وَالْأَقْبَانِ** (سورہ بقرہ رکوع ۱۲) یعنی تمام لوگوں کا ہادی اور ہدایت کی واضح دلیل اور حق و باطل میں فرق کرنے والا ہے۔ اس کا حق اسی صورت میں ادا ہو سکتا ہے کہ ہم اپنی پوری زندگی کو اس کے قاب میں ڈھالیں۔ حدیث میں ہے۔ **لَا يُؤْمِنُ أَحَدُكُمْ حَتَّى يَكُونَ هَؤُلَاءِ تَبَعًا لِمَا جُئْتُ بِهِم**۔ "تم میں سے کوئی مومن نہیں ہو سکتا۔ جب تک کہ اس کی خواہش میری لائی ہوئی تعلیم کے تابع نہ ہو جائے۔"

مضان المبارک میں قرآن کی سالگرہ منانے کا بہترین طریقہ یہ ہے کہ ہم اسے زیادہ سے زیادہ پڑھیں اور اسے مثل راہ بنا کر اس کی روشنی میں صراطِ مستقیم طے کریں۔ جس کیلئے ہم نماز کی ہر رکعت میں دعا کرتے ہیں **اهْدِنَا الصِّرَاطَ الْمُسْتَقِيمَ** اور اپنے عمل سے اس کی تلبیہ کریں۔

سے مختلف نہیں ہوتا۔ اسی طرح قرآن کا ہر حصہ اس کے تمام محاسن کا جامع ہے جس طرح تمام قرآن لائق ہے۔ اسی طرح اس کی چھوٹی سی چھوٹی سورہ بھی بے مثل ہے۔ اور کل کی طرح چیلنج دیتی ہے۔  
**إِنْ كُنْتُمْ فِي رَيْبٍ مِّمَّا نَزَّلْنَا عَلَى عَبْدِنَا فَأْتُوا بِسُورَةٍ مِثْلِهِ** **وَادْعُوا شُهَدَاءَكُمْ مِمَّنْ دُونِ اللَّهِ** **إِنْ كُنْتُمْ صَادِقِينَ** (سورہ بقرہ رکوع ۲۳)۔ اگر تم کو اس کلام کے بارے میں جو ہم نے اپنے بندہ پر نازل کیا ہے۔ کچھ شبہ ہے تو اس کی مثل ایک ہی سورہ لے آؤ۔ اور اللہ کو چھوڑ کر اپنے حامیوں کو بلا لو اگر تم سچے ہو۔

یہ چیلنج ہمیشہ کے لئے ہے اور قرآن کو زندہ اور دائمی معجزہ ثابت کرتا ہے۔ اس چیلنج کے بعد اس نے پیشینگوئی کر دی۔

**وَلَنْ تَقْلُوا**۔ (سورہ البقرہ رکوع ۲۳) تم ہرگز ایسا نہیں کر سکو گے۔ یعنی اس کی مانند کلام نہ لا سکو گے۔

اس پیشینگوئی کی سچائی بھی قرآن کے منجانب اللہ ہونے کی دلیل ہے۔ مخالفین نے اس چیلنج کے جواب سے عاجز آ کر قرآن کے سامنے ہتھیار رکھ دیئے اور یہ اچھا ہتھیار استعمال کیا۔  
**لَا تَسْمَعُوا لِهَذَا الْقُرْآنِ وَالْغَوْصِیُّ لَعَلَّكُمْ تَخْلِبُونَ** (سورہ طہ رکوع ۱۰)۔ (اس قرآن کو نہ سنو۔ بلکہ جب پڑھا جائے تو غل مچاؤ۔ شاید تم جیت جاؤ) انبیائے سلف کی شریعتیں وقتی تھیں اس لئے زمانہ کا ساتھ نہ دے سکیں اور بیکار ہو گئیں۔ ان کے متبعین ان کے غلط اسلامی اصول کی روشنی میں قوانین وضع کر رہے ہیں۔ لیکن قرآن ایک پائیدار قانون کی حیثیت سے پہاڑ سے زیادہ وقار کے ساتھ اپنی جگہ قائم ہے اور ہر ضرورت کو پورا کرتا ہے اور ہر حال میں قابلِ عمل ہے۔ اور کسی ترمیم و تغیر کا محتاج نہیں۔

## قرآن کا اثر

قرآن اللہ تعالیٰ کا وہ آخری حیات بخش پیغام ہے۔ جس کے ذریعہ سے پیغمبر اسلام نے اب سے چودہ سو برس پہلے مردہ قوموں میں روح پھونکی۔ ان کو حیوان سے انسان اور وحشی سے منہب و متمدن بنایا اور ہر فساد کا انسداد کیا۔ اور دنیا میں وہ مادی اور روحانی



# بہن کے نام

انجنا خورشید عظیم زاہد بی بی

## توصیف

تم نے اپنے خط میں شکایت کی ہے کہ میں ہمارے خط کا جواب کافی دیر سے ارسال کرتا ہوں۔ شکایت حقائق پر مبنی ہے۔ میری مصروفیتیں آج کل کچھ اس درجہ بڑھ گئی ہیں۔ اور میں متعدد بار سوچنے کے باوجود خط لکھنے کے ارادے کو پایہ تکمیل تک پہنچانے سے قاصر رہا ہوں۔ میں نے اپنے پچھلے خط میں تمہارے قلب و نگاہ کو عمل صالح کی طرف رجحان کرنے کی دعوت دی تھی۔ اس کے متعلق میں کیا کہہ سکتا ہوں کہ میرے خط سے کس قسم کے تاثرات پیدا ہوئے ہوں گے۔ ہر کیفیت انسانی قدروں کو اجاگر کرنے کے لئے ہمارے لئے صراط مستقیم موجود ہے۔ یعنی وہ سیدھا راستہ جس پر چلنے والے بزرگان دین اسلام پر خداوند تعالیٰ نے اپنی بے بہا نعمتوں کی بارش کی۔ وہ صراط مستقیم کیا ہے۔ نہیں شاید یہ خیال آئے کہ ارکان اسلام پانچ ہیں۔ ۱۔ توحید۔ ۲۔ نماز۔ ۳۔ روزہ۔ ۴۔ زکوٰۃ۔ اور ۵۔ حج اور ان احکام شرعی کے مطابق عمل پیرا ہونے سے مسلمانوں کی زندگی تمام ضروری مدارج طے کر لیتی ہے۔ میں یہاں اس بات کی وضاحت کر دینا ضروری سمجھتا ہوں کہ توحید پر ایمان یعنی خدا کی وحدانیت پر یقین کامل کرتے ہوئے شرک سے قطعی گریز دین اسلام کی طرف پہلا قدم ہے۔ حضرت آدم علیہ السلام سے محمد رسول اللہ صلی اللہ علیہ وسلم تک جتنے انبیاء علیہم السلام دنیا میں تشریف لائے سب نے اپنی امتوں کو پہلا سبق توحید ہی کا دیا ہے۔ توحید کے سبق کے بعد نماز نے عمل کا وہ پیغام دیا۔ جس سے بندہ میں شان عبدیت کی نمود ہوئی۔ اور رب عظیم کی عظمت کے جاہ و جلال کو دل و دماغ پر طاری کرنے کے بعد سریناز خم ہو گیا اور عبادت کا منشاء پورا ہوا۔ لیکن اس عبادت کے نتائج مسلمان کے کردار کی داغ بیل

ڈالتے ہیں۔ نماز بری فحش اور خراب اخلاق باتوں سے روکتی ہے۔ اور جو نماز بری اور بے حیائی کی باتوں سے نہیں روکتی۔ وہ نماز نماز نہیں۔ ایک بے نتیجہ اٹھک بیٹھک ہے۔ روزہ بھی انسانی کمزوریوں کو دور کرنے کا ضامن ہے۔ بشرطیکہ روزہ دار جھوٹ نہ بولے اور فریب سے دور رہے۔ اور جو روزہ روزہ رکھ کر بھی ان عیوب سے پاک نہیں رہتا تو اس کا روزہ روزہ نہیں بلکہ فاقہ ہے خدا کو اس کی ضرورت نہیں کہ انسان کھانا پینا چھوڑ دے۔ یہ بے معنی عبادت بجائے فائدہ کے اپنے آپ کو نقصان پہنچانے کے مترادف ہے۔ اس سے اخلاق سنورنے کے بجائے بگڑتے ہیں۔ یہ ایک تصنع ہے اور رب العزت کی منشا کے منافی۔ روزہ وہی ہے۔ جس سے روح کی بالیدگی ہو سکے۔ جس سے اچھے اخلاق کی عکاسی ہو اور جو اعلیٰ کردار کا موجب ہو۔ روزہ پر بیزگاری سکھاتا ہے اور یہیں اس بات کا احساس دلانا ہے۔ کہ غربا فاقہ کی صورت میں کس قسم کی تکلیف میں مبتلا ہوتے ہیں قلب مسلم میں انسانی ہمدردی کا جذبہ پیدا کرتا ہے۔ کہ وہ ہر مسلمان کو اپنا بھائی سمجھنے پر مجبور ہو جائے۔ زکوٰۃ کے ذریعہ قطعی طور پر انسانی ہمدردی کے جذبہ کو اجارا گیا ہے۔ اور یہ بات واضح کر دی گئی ہے کہ امیر کی دولت میں غریب کا حصہ ہے۔ حج بھی ایسی ہی عبادت ہے۔ لیکن یہ ان لوگوں پر فرض ہے جو استطاعت رکھتے ہیں۔ حج درحقیقت اصلاح اخلاق کا بہترین ذریعہ ہے۔ دنیا کے مسلمان ایک مقام پر مجتمع ہو کر یگانگت اور یکجہتی کا دھوئے کر سکتے ہیں۔ اتحاد کی عمدہ مثال ہے اور ایک دوسرے سے واقفیت کا اعلیٰ طریقہ ہے۔

**توصیف!** ان پانچوں ارکان اسلام سے کیا یہ بات واضح نہیں ہو جاتی۔ کہ توحید کے بعد عبادت اصلاح اخلاق کے لئے سنگ میل کی حیثیت رکھتی ہیں۔ عبادت کا

اصل مقصد بہتر اخلاق کی نشو و نما ہے۔ جس عبادت سے اخلاق کی نشو و نما نہ ہو سکے وہ عبادت۔ عبادت ہی نہیں۔ بلکہ وہ ایک ایسا درخت ہے۔ جس میں پھول اور پھل تو درکنار پتے بھی نہیں ہوتے۔ وہ ایک قالب ہے۔ مگر بے روح۔ جس کی قدر ہم اچھی طرح سمجھتے ہیں۔ کہ جلد از جلد مٹی میں دفن کر دیا جاتا ہے۔ وہ ایک ساز ہے۔ مگر نغمہ سے محروم۔ ایک خشک دریا ہے۔ بلکہ سب کھنا بجا ہوگا۔

**توصیف!** ان ارکان اسلام کی پابندی فرض ہے۔ اس بات سے کسے انکار ہو سکتا ہے۔ لیکن اس غلط فہمی کا شکار بھی نہیں ہونا چاہیئے۔ کہ ان کی تعمیل کے بعد اخلاق کو نظر انداز کر دیا جائے۔ حالانکہ خود عبادت سے اخلاق و کردار کو استوار کرنے کی راہ نکلتی ہے۔ عبادت وہ مقرر شدہ طریقہ ہے کار ہیں۔ جن سے زندگی کے سیدھے راستے کا پتہ چلتا ہے اور ہم ان فرائض کو اپنانے کے بعد اپنی منزل کے لئے گامزن ہوتے ہیں۔ یہ زاد سفر ہیں۔

رب العزت قرآن کریم میں ارشاد فرماتا ہے۔ نیکی یہ نہیں ہے کہ تم نماز میں اپنا منہ مشرق یا مغرب کی طرف کر لو۔ بلکہ نیک درحقیقت وہ لوگ ہیں۔ جنہوں نے خدا اور قیامت۔ فرشتوں۔ خدا کی کتاب اور نبیوں پر ایمان لانے کے ساتھ اپنا مال اس کی محبت کے ساتھ رشتہ داروں، یتیموں، مسکینوں، مسافروں، اور سائلوں کو دیا۔ غلاموں کو آزاد کرنے میں صرف کیا اور نماز پڑھی۔ زکوٰۃ دی اور جب عہد کیا تو اپنے عہد کو پورا کیا۔ اور مصیبت۔ تکلیف اور لڑائی میں ثابت قدم رہے۔ یہی لوگ درحقیقت راستباز اور یہی بلکہ صرف یہی متقی ہونوالے ہیں اس آیت سے یہ بات واضح ہے۔ کہ سب سے پہلے ایمان مقدم ہے۔ اس کے بعد بہتر اخلاق جس میں فیاضی۔ ایفائے عہد۔ اور صبر و ضبط ہیں جو اچھی زندگی کی آئینہ داری کرتے ہیں۔

ایمان کے بعد نماز۔ روزہ۔ زکوٰۃ اور حج فرائض ہیں۔ جن سے سرتابی یا گریز ناممکن احکم الحاکمین کے احکام ہیں۔ جن پر عمل کرنا لازمی ہے۔ اللہ کو اگرچہ ہماری عبادت کی ضرورت نہیں۔ مگر یہ استقامت۔ فیاضی۔ اور مسادات کی تعلیم و تربیت ہماری زندگی میں ہر ایک مقام پر صحیح راستہ کی نشان دہی کرتی ہیں۔

باقی بوصفہ



شیطان اُن سے وعدے کرتا ہے اور امیدیں دلاتا ہے اور شیطان محض جھوٹے وعدے کرتا ہے (۱۴:۴)



بے مائیگی اور قلت اعوان و انصار کی وجہ سے ایک طرح کا غم و رنج اپنا اثر دیکھتا گیا تو اس موقع پر (خداوند قدوس نے ایک نہایت ہی تسلی آمیز لہجہ میں فرمایا کہ اے محمد ولقد اتیناک سبعاً من المثانی والقرآن العظیم۔

یعنی ہم نے آپ کو ان سات قافلوں کے عوض سات آیات دی ہیں جو بار بار پڑھی جاتی ہیں (خیر الموائس)

سورہ مذکورہ کی تخصیص و تفویض جو اس امت مرحومہ کو حق جل مجدہ نے مرحمت فرمائی ہے۔ اس کے متعلق حضرت کعب الاحبار یوں شگفتہ دہن ہیں کہ اگر سورہ فاتحہ تورات و انجیل میں اتاری جاتی تو اہل تورات اور اہل انجیل کبھی یہودی اور نصرانی نہ ہوتے (یعنی اسکی برکت سے کبھی گمراہ نہ ہوتے) مگر جب یہ وصیت پر اتاری ہے تو مجھے قوی امید ہے کہ خدا تعالیٰ انہیں کبھی گمراہ نہ کرے گا۔ (خیر الموائس)

سبحان اللہ اس مالک رؤف الرحیم کو اپنے نبی کریم کی امت کس قدر محبوب ہے کہ وہ صل بے بہا اور در نایاب ان کی ضیافت کو عالم ملکوت سے نازل فرمائے جن کی دید کو صرف سور و ملک اور حق و انس ہی مشتاق نہیں تھے۔ بلکہ بارگاہ ایزدی کے مقربین جملہ انبیاء سابقین کے پر انوار قلوب میں جذبہ تلاحق ہر وقت شعلہ رہتا تھا۔ لیکن ان کی دلی آرزوئیں جامہ حقیقت سے ملبوس نہ ہو سکیں اور نہ ہی وہ ان لذائذ و لطائف سے بہرہ اندوز ہو سکے۔ جوں جوں وقت گزرتا گیا۔ انتظار کی گھڑیاں طویل ہوتی گئیں۔ آخر کار نوبت بانجارسیدہ کہ وہ بخم انگلائی آسمان رسالت پر نمودار ہونے شروع ہو گئے اور نمودار ہوتے ہی خالق اکبر نے انہیں شریعت کی زین پر دشا کہ زیب تن فرما کر سلطنت اسلامہ کا تاجدار بنا دیا۔ اور اس منصب توقیت پر جلوہ گر فرمایا۔ جس کے حصول میں لاکھوں عشاق سرگردان تھے۔

ابن سعادت بزور بازو نیست تا نہ بخشہ خدائے بخشندہ خاتم النبیین صلی اللہ علیہ وسلم کے امتی کہلاتے ہیں۔ گو عملاً تو آپ کی امت سے کوسوں دور ہیں۔ لیکن دعوئے ان کی ملت کا ضرور ہے۔ لہذا ہم

لے اصحابی کا لہجہ بایہم انداز تم انداز ہمیشہ ملاج

بھی لازم ہے کہ اس رب لا یزال کے انعام کا شکر یہ ادا کریں اور ان تحائف کی تہذیبی کبری جو اس نے اپنے حبیب کی وساطت سے ہمیں عطا فرمائے۔ جیتے جی ان کے رنگ میں اپنے نامہ اعمال کو رنگیں کر لیں۔ تا آنکہ ہمارا حشر نشر بھی ان منعم الیہ لوگوں کے ساتھ ہو سکے۔ (باقی آئندہ)

## بہن کے نام صفحہ ۱۶ سے آگے

قرآن کریم دستور حیات ہے۔ جس میں عبادات کے بعد زندگی کے تمام شعبہ جات کے متعلق ہدایت کی گئی ہے اور وہ ہیں جن سے اخلاق و کردار کو سنوارا جا سکتا ہے۔ اور اس طرح اسلام نے حقوق اللہ کے بعد ہمارے دل و دماغ کو حقوق العباد کی طرف رجوع کیا ہے۔ محمد مصطفیٰ صلی اللہ علیہ وسلم نے دیگر انبیاء کرام کی طرح مذہب کی بنیاد اخلاق پر رکھی۔ آپ کی ذات پاک بہترین اخلاق و کردار کی تکمیلی حیثیت رکھتی ہے۔ آپ کی زندگی قرآن کے جملہ احکامات پر بہترین عمل ہے۔

اخلاق کیا ہیں۔ قرآنی احکامات کی روشنی میں ۲۲ ادب معاشرت، انسانوں کے باہمی تعلقات اور معاملات، طور طریق اور زندگی بسر کرنے کے لئے تشکیل شدہ تہذیب کے خاکے ہیں۔ عبادات کا تعلق حقوق اللہ سے اور "حقوق العباد" بندوں سے متعلق ہے۔ خداوند کریم رحمن اور رحیم ہے۔ ہماری فزول اور عبادات میں کوتاہی کو وہ معاف فرما سکتا ہے۔ اور روز حشر اس نے یہ کمال رحمت ہماری جان بخشی کر لی ہے۔ لیکن حقوق العباد کے سلسلہ میں ہم خود ذمہ دار ہیں جس شخص کو ہماری ذات سے دکھ اور تکلیف پہنچتی ہے۔ اس کی سزا ہمیں ضروری جائیگی بشرطیکہ ہم گویاوی زندگی میں ہی متعلقہ شخص سے معافی حاصل نہ کر لیں۔

رسول کریم نے فرمایا ہے "کہ ظالم کو چاہیے کہ مظلوم سے اپنی خطا دنیا ہی میں معاف کرالے۔ ورنہ آخرت میں تاوان دے گا کسی کے پاس روپیہ پیسہ تو ہوگا نہیں ظالم کی نیکیاں مظلوم کو دے دی جائیں گی۔ یا مظلوم کی بدیاں ظالم کے نامہ اعمال میں لکھ دی جائیں گی۔

نوصیف! ان حقائق سے روشناس کرنا میں اسی لئے بدرجہ اتم ضروری سمجھتا تھا

کہ تم بھی عوام کے خود ساختہ نظریات سے کہیں متاثر نہ ہو گئی ہو۔ کیونکہ عام طور پر یہ بھی سمجھ لیا گیا ہے کہ جو شخص ایمان کے بعد نماز روزہ کا پابند ہے۔ نیک کہلاتا ہے۔ اگرچہ میرے نقطہ نظر سے وہ محض نمازی اور روزہ دار ہے۔ اس کی نیکی کا جائزہ لینے کے لئے ہمیں یہ دیکھنا ہوگا۔ کہ اس کے لوگوں سے معاملات اور تعلقات کیسے ہیں۔ اور کیا اس کا وجود معاشرے کے لئے مفید ہے۔ اور جیسا کہ میں نے اوپر ذکر کیا ہے۔ عبادات اخلاق حسنہ کی طرف نہایت دلکش اور غیر شعوری طور پر رجوع کرتی ہیں۔ اللہ تعالیٰ سورہ فرقان میں اپنے نیک بندوں کے متعلق ارشاد فرماتا ہے۔ کہ اللہ کے مقبول بندے وہی ہیں۔ جو زمین پر دے پاؤں چلیں اور جب نامکھ لوگ ان سے بات کریں تو وہ سلام کہیں۔ اور جب وہ خرچ کریں تو نہ فضول خرچی کریں اور نہ تنگی۔ بلکہ ان کا خرچ دونوں صورتوں کے درمیان رہے۔ اور وہ لوگ مقبول بندے ہیں۔ جو جھوٹے کام میں شامل نہیں ہوتے۔ جب ان کا گذر کسی لذت پر ہو تو شریفانہ طور پر جاتے ہیں۔ اور جب ان کو ان کے رب کی نشانیاں یاد دلائی جاتی ہیں تو وہ ان پر انصاف اور ہرے نہیں ہو پڑتے اور جو یہ دُعا مانگتے ہیں۔ اے ہمارے ہمیں ہمارے بیوی بچوں سے آنکھ کی ٹھنڈک بخش اور ہمیں پرہیزگاروں کا پیشوا بنا۔

توصیف! میں سمجھتا ہوں۔ کہ صراط مستقیم کے متعلق اجمالی طور پر تمہارے ذہن میں ایک خاکہ تیار ہو گیا ہوگا۔ رب العزت تمہیں صراط مستقیم پر چلنے کی توفیق عطا فرمائے۔ آمین۔ (متمماری)

## صحت و شباب

اگر آپ دیرینہ پیچیدہ و غیرہ امراض کے مایوس ہو چکے ہیں۔ تو آج ہی مفصل حالات لکھ کر ہمارے خاندانی صدری مجربات و تجربات سے فائدہ حاصل کر صحت و شباب اور

حسن و شباب

کی بدلت حاصل کر کے اپنی پشیمان اور پریشان زندگی کو بہار بنائیے۔ جھنگ بازار لقمائی دواخانہ جھنگ صدر





# کمن لوط کے کی غیرت

از: جناب الحاج محمد علی صاحب دینی کالج لاہور

غیرت ہے بڑی چیز جہان ملک و دو میں

پہناتی ہے درویش کو تاج سردار

عزیز بچو! کہانی پڑھنے سے پہلے یہ بات ذہن نشین کر لو۔ کہ جو جو نصیحت آموز کہانیاں آپ کے رسالہ غلام الدین میں لکھی جا رہی ہیں۔ ان کو پڑھ کر طاق و نسیاں کے سپرد نہ کیا کرو۔ بلکہ ان پر عمل پیرا ہونے کی کوشش کیا کرو۔ اس طریق سے آپ اخلاقی حسنہ کے مالک بن سکتے ہیں۔ اور آپ کا مستقبل سنور سکتا ہے۔ کہانی ملاحظہ ہو۔

**کہانی** ملک عرب میں ایک مشہور و معروف بہادر آدمی تھا۔ جس کا نام زیاد بن خبیان تھا۔ اس نے بنی امیہ کی سلطنت کے کئی مورخے جیتے تھے۔ اس کی عمر کے آخری دن عراق میں بسر ہوئے۔ جس کا گورنر زیاد بن اُمیہ تھا۔ ابن خبیان کی بیوی مرچکی تھی۔ صرف ایک لڑکا زندہ تھا۔ جو ابھی کم عمر ہی تھا۔ خبیان اتفاق سے بیمار ہوا اور موت کی تمام علامات ظاہر ہو چکی تھیں۔ بیٹے کو بلایا کہا۔ نخت جگر۔ جان پر ابھی تم بالکل ہی کم سن ہو۔ میں تو مر رہا ہوں۔ تمہاری خبر گیری کون کرے گا؟ چاہو تو گورنر کو تمہاری سفارش کا رقعہ لکھ دوں کہ وہ تمہاری مدد کرے۔

بیٹے نے دیر اندہ جواب دیا۔ آبا جان جینے والے کا اگر مرنے والے ہی کی سفارش سے کام نکل سکتا ہو۔ تو وہ زندہ نہیں بلکہ مردہ ہے۔ آپ میری سفارش نہ کریں۔ میری محنت اور ہمت میری آپ سفارش کرے گی۔ باپ کے مرنے کے بعد لڑکے نے ہمت نہیں ہاری۔ بلکہ جس کام میں باغی ڈالا۔ اُسے پورا کر کے چھوڑا۔

پھر وہ اسلامی فوج میں شامل ہو گیا اور اپنی بہادری و دلیری سے اتنا نام پایا کہ بہت بڑے عہدے پر پہنچ گیا۔ یہی ہمت اور حوصلہ تھا۔ جس کی وجہ سے کم عمر مسلمان لڑکے سلطنتیں فتح کر لیا کرتے تھے۔ یہ حقیقت ہے کہ دنیا میں وہ شخص کامیاب ہو سکتا ہے جو محنت ہمت و استقلال کے گھوڑے پر سوار ہو اور عقل سالم کا تازیانہ ہاتھ میں رکھتا ہو۔

**عزیز بچو!** اس اسلامی کہانی سے آپ بہت نصائح حاصل کر سکتے ہیں۔ (۱) جیسا کہ آپ جانتے ہیں کہ ہم جس دور حاضر کے نازک ماحول سے گزر رہے ہیں اس کے اثرات اور نتائج اظہار میں افسوس ہیں۔

اور اس دور کا ذرہ ذرہ عبرتناک ہے۔ لہذا آپ کو ہر قدم چھونک چھونک کر رکھنا چاہیے۔ اور غیرت پرکھنی چاہیے۔ آج کل جھوٹ بولنا عام رواج ہو چکا ہے۔ مگر جھوٹ کو جڑ سے ہی اکھاڑ دو۔

(۲) جو جس کام میں لائق ڈالیں اس کو پورا کر کے چھوڑیں۔ محض زبانی جمع خرچ سے احتراز کریں۔ (۳) جو مُنہ سے کہیں۔ وہی کر کے دکھائیں۔ یعنی ارادہ مضبوط کر لیا کریں۔ پھر کامیابی تمہارے قدم چومے گی۔

(۴) جو سچی بات ہو فی البدیہہ کہ دو۔ بے دھڑک کہہ دو۔ کسی چیز سے خائف نہ ہو۔ کیونکہ مقولہ سچ سچ ہو کر رہتا ہے۔ جھوٹ کے پاؤں۔ نہیں۔ مختصر کہ جو سچی بات

## ہفت روزہ پاکستانی لائبریری

راقم الحوادث کو بتایا گیا ہے۔ کہ کوئی صاحب "پاکستانی" کی شہرت سے ناجائز فائدہ اٹھانے ہوئے "امدادی چندہ" کے نام سے لوگوں سے روپیہ اکٹھا کر رہے ہیں۔ اس کام کے لئے میں نے کوئی آدمی مقرر نہیں کیا۔ ہمدردان پاکستانی خبردار رہیں۔ اور "پاکستانی" کے نام پر کسی قسم کا چندہ بھی کسی کو نہ دیں۔

حافظ محمد صدیق اور مالک و مدیر ہفت روزہ پاکستانی لائبریری

## اعلان

اطلاع دی جاتی ہے درخواست مند کو کہ مدرسہ تعلیم القرآن کے لئے قاری کو ہم نے اپنی شرائط کے مطابق یکم شوال ۱۴۳۸ھ سے مقرر کر لیا ہے۔ الملحق ناظم جامع مسجد نور منٹگری۔

## دین و دنیا کی جلائی کے لئے

حق پرست علماء کی مورد بیت کے معرکہ محصلہ لکھنؤ ناراضگی کے اسباب

مدرسہ صدا حدایت بنوری مجدد مدرسہ محصلہ لکھنؤ مسٹ تقی اسیر حجلہ عمر " " خلافتہ الشکوة عمر " " ان کا مطالعہ کریں۔ قیمت ہر جلد پینسٹی

طبع کا پتہ

ناظم انجمن خدام الدین دروازہ شیراز لاہور

## ایجنٹوں کی ضرورت

پاکستان کے ہر چھوٹے بڑے شہر و قصبہ میں خدام الدین کی فروخت کے لئے ایجنٹوں کی ضرورت ہے۔ تفصیلات کے لئے خط لکھیں۔ سر کولیشن منیجر ہفت روزہ خدام الدین شیراز لاہور

۴۴ زبان واد آئے ادا کرنے پر بھی نہ جھجکیں

ہزار خوف ہو لیکن زباں ہو دل کی حریف یہی رہا ہے ازل سے قلندروں کا طریق



رجسٹرڈ اہل ۶۰۴۶

نی برچہ ۱۲

پاکستان کے انڈین ترین بسکٹ

# پنجاب بسکٹ

# تبصرہ عالمی مشکلات کا یقینی حل

مرتبہ مولانا ابوالحسن علی Nadwi صاحب مودہ جہانوی - ہتھم دارالعلوم لغمانیہ گوجرانوالہ صفحات ۲۴۸ صفحات سائز ۳۰x۲۱ کاغذ بہتر کتاب اور طباعت میں جلد - قیمت درج نہیں - ۱۶ مولا سے مل سکتی ہے دارالعلوم لغمانیہ گوجرانوالہ نے تعلیم و اشاعت کا جو تحریری سلسلہ شروع کر رکھا ہے - یہ اس کی پندرہویں کڑی ہے -

کتاب کی اہمیت اس کے نام اور موضوع بحث سے ہی ظاہر ہے - لیکن انھوں نے کہنا چاہا کہ اس کی کتاب اور طباعت میں بے انتہا لاپرواہی برتی گئی - قرآن مجید کی آیات کے اعراب غلط لگے ہوئے ہیں - بعض جگہ اردو کی عبارات بھی غلط چھپی ہوئی ہیں - ہمیں امید ہے کہ آئندہ ایڈیشن میں ان چیزوں کی طرف زیادہ توجہ دی جائے گی -

ان غامضوں کے باوجود کتاب کی افادیت سے انکار نہیں ہو سکتا - اس میں حاصل مولف نے اراکین اقوام متحدہ کو اقوام اسلام قرآن مجید اور آنحضرت کی تعلیم کی روشنی میں عالمی مسائل کا حل تلاش کرنے کی دعوت دی ہے - ان کو مخاطب کرتے ہوئے ایک جگہ کہتے ہیں -

جب آپ حضرات عالمی مشکلات کا حل کرنا چاہتے ہیں تو اسلام کی طرف لوٹیں اور اس کے اصول و نظریات کا غور سے مطالعہ فرمائیں - آپ کو اسلام کے شجر طیبہ سے حکم حکمت ملے گی - جہاں آپ کو وہ علم ملے گا - جو انسانی سیرت کی بہترین تشکیل کرنا ہوگا - جہاں آپ کو اخلاق اور قانون کے وہ بلند اور پائیدار قواعد ملیں گے جو انسانی فطرت کے علم حادی پر مبنی ہوں - جہاں آپ کو تہذیب و تمدن کے وہ صحیح اصول ملیں گے - جو طبقات کے جملی امتیازات اور اقوام کی مصنوعی تفریقوں کو مٹا کر خالص عقلی بنیادوں پر انسانی جمعیت کی تنظیم کرتے ہوں -

اس موضوع پر بہت کچھ لکھا جا چکا ہے اور آئندہ بھی لکھا جاتا رہے گا لیکن ہماری رائے میں لکھنے کی بجائے اسلام کو عملی رنگ میں دنیا کے سامنے پیش کرنے کی ضرورت ہے -


پیغام و سنت کا پیغام دنیا کے ہر ملک میں پہنچ چکا ہے - اقوام متحدہ کے سربراہ بھی اس سے بے خبر نہیں - اس کے باوجود اگر وہ اسلام سے دور ہیں تو اس میں سارا قصور مسلمانان عالم کا ہے - جو عملاً اسلام کی تکذیب کر رہے ہیں اللہ تعالیٰ پہلے ہمیں خود اسلام کا عملی نمونہ بن کر پھر دنیا کے سامنے اس کے پیغام کو پیش کرنے کی توفیق عطا فرمائے - آمین یا اللہ العالمین -

## کوئی مرض لا علاج نہیں

دہلی کالی کھنسی داجم نزلہ سل دق پرانی  
چھینش بکیر - فساد خون - اور مردانہ امراض  
کا سو فیصدی کامیاب علاج کرائیں  
شفاف خانہ لقمان حکیم ۹ انگلرس روڈ  
بیرول قلعہ گوجرانوالہ لاہور  
ٹیلیفون 60965

## پاکستانی مصنف کی سرکستی

فرماہیں  
چاند مارکہ بنیان ہجرات منظر منظر  
دیگر ہمیشہ استعمال کریں -  
صفا خانہ  
اسلام ہونوڑی فیکٹری ۳ ابی شاہ  
عالم مارکیٹ لاہور



فون نمبر ۲۵۹۰  
ایم ایس اینڈ سنی سب کچھ



میاں عبدالرحیم اینڈ سنز  
ریلوے روڈ - جرات

پاکستان کا تیار کردہ  
بہترین گودا پھل سٹارڈ کی مشہور دکان  
محبے زری لاؤس رجسٹرڈ  
شاہ عالم مارکیٹ لاہور

# زکشت خالص کے بہترین پورا

۳۴ کمرشل بلڈنگ مال روڈ - لاہور  
بنارس زری سلک ملز 47 انارکلی لاہور  
شادی بیاہ کے لئے نئے ڈیزائن کے بنارس کیپڑوں کا واحد مرکز  
ہماری ملز کے تیار کردہ اور نفیس بنارس کیپڑے حسب ذیل اقسام میں تیار ہو سکتے ہیں { ۱ - کنوای - ۲ - نیشو شیت - ۳ - سار جیاں - ۴ - قمیص - ۵ - دوپٹہ - ۶ - کوٹی  
۷ - سافہ - ۸ - اسکارف - ۹ - پوت وغیرہ وغیرہ  
مینجہ - بنارس زری ملز ۴۷ - ڈی بلاک - ماڈل ٹاؤن لاہور - ٹیلی فون ۶۹۰۷۸ -  
پنجاب پریس لاہور میں باہتمام مولوی عبید اللہ انور پرنٹرز پبلشر چھپا اور دفتر خدام الدین شیراز لالہ کمرٹ سے شائع ہوا -